

اسلامی حقوق و آداب

إعداد

عبدالهادی عبد الخالق مدنی



The Co-operative Office for Call & foreigners Guidance at Sultanah

Under the supervision of Ministry of Islamic Affairs and Endowment and Propagation and Guidance

Tel. 4240077 Fax 4251006 P.O.Box 92675 Riyadh 11663 E-mail : Sultanah22@hotmail.com

الآداب الإسلامية

اسلامی
حقوق و آداب

تألیف:

عبدالهادی عبدالحالمق مدنی

إعداد وإصدار

مکتب توعیة الجالیات بالأحساء قسم البحث والترجمة

حقوق الطبع محفوظة

المكتب التعاوني للدعوة والإرشاد وتوعية الجاليات بالأحساء ، ١٤٢٥ هـ

ح

فهرسة مكتبة الملك فهد الوطنية أثناء النشر

مدني ، عبدالهادي عبدالخالق

الآداب الإسلامية باللغة الأردية / عبدالهادي

عبدالخالق مدني – الأحساء ، ١٤٢٥ هـ.

١٠٤ ص : ١٢٤ × ١٧ سـ

ردمك : ٦ - ٥ - ٩٤٩٦ - ٩٩٦٠

٢ - الأخلاق الإسلامية

١ - الآداب الإسلامية

أ - العنوان

١٤٢٥/٥٥٦٣

٢١٢ ديوبي

رقم الإيداع: ١٤٢٥/٥٥٦٣

ردمك: ٦ - ٥ - ٩٤٩٦ - ٩٩٦٠

فہرست

شمار	الموضوعات	صفحہ
1	الأدب مع الله عزوجل اللہ تعالیٰ کے حقوق	8
2	الأدب مع الرسول ﷺ رسول اللہ ﷺ کے حقوق	11
3	الأدب مع الصحابة صحابہ کرام کے حقوق	13
4	الأدب مع القرآن قرآن کے حقوق	14
5	الأدب مع الوالدين والدین کے حقوق	15
6	الأدب مع الأولاد اولاد کے حقوق	17
7	الأدب مع النفس نفس کے حقوق	19
8	آداب الروحیں میاں بیوی کے حقوق	21
9	الأدب مع المسلمين مسلمانوں کے حقوق	24
10	الأدب مع الحیران پڑوی کے حقوق	27
11	الأدب مع الأساتذة استاذ کے حقوق	29
12	حقوق غير المسلمين غیر مسلموں کے حقوق	31
13	الأدب مع الحیوانات حیوانات کے حقوق	33

اسلامی آداب

4

35	آداب طالب علم	آداب طالب العلم	14
37	آداب معلم	آداب المعلم	15
39	آداب غسل	آداب الغسل	16
41	آداب وضوء والتيمم	آداب الوضوء والتيمم	17
44	آداب صلاة	آداب الصلاة	18
47	آداب مسجد	آداب المسجد	19
49	آداب جمعه	آداب الجمعة	20
51	آداب عيدین	آداب العیدین	21
54	آداب دعا	آداب الدعاء	22
57	آداب تلاوة القرآن	آداب تلاوة القرآن	23
60	آداب صدقة	آداب الصدقة	24
62	آداب الأضحية والعقيقة	آداب قربانی وعقيقة	25
64	آداب زیارت وملاقات	آداب الزيارة	26
66	آداب ضیافت ودعوت	آداب الضیافت ودعوت	27
68	آداب سلام	آداب السلام	28
70	گھر میں داخلہ کے آداب	آداب دخول المنزل	29
72	آداب مجلس	آداب المجلس	30

اسلامی آداب

5

75	آداب گنگو	آداب الحدیث	31
77	آداب لباس	آداب اللباس	32
79	کھانے پینے کے آداب	آداب الأكل والشرب	33
82	سوئے کے آداب	آداب النوم	34
84	قضاء حاجت کے آداب	آداب قضاء الحاجة	35
87	آداب سفر	آداب السفر	36
92	آداب تجارت	آداب التجارة	37
95	آداب قرض	آداب القرض	38
96	آداب مصیبت و غم	آداب المصيبة	39
97	آداب عیادت	آداب عيادة المريض	40
100	آداب جنازہ	آداب الجنائزہ	41
103	آداب قبرستان	آداب المقبرة	42

بسم اللہ الرحمن الرحیم

پیش لفظ

قابل ستائش اقوال و افعال اور اعمال و کردار اختیار کرنے کا نام ادب ہے، گویا وہ حسن اخلاق کا ایک شمرہ ہے۔ درحقیقت ادب ہی وہ قیمتی جو ہر اور گراں مایہ گو ہر ہے جو انسان کو اخلاق حمیدہ کے اپنانے اور اعمال قبیحہ کے ترک کرنے پر آمادہ کرتا ہے۔ ادب ہی وہ ظاہری دلیل ہے جس کے ذریعہ انسان کی عقائدی و ہوشیاری کا فیصلہ کیا جاتا ہے۔ ادب آدمی کو معنوی حسن و جمال عطا کرتا اور اخلاقی زیب و زینت سے مزین کرتا ہے۔ با ادب ہر کسی کے نزدیک محبوب ہوتا ہے اور اس کی ہر کوئی شاخوانی کرتا ہے اس کے برخلاف بے ادب سے ہر کسی کو صرف گلہ اور شکوہ ہی نہیں بلکہ نفرت و کراہت بھی ہوتی ہے۔

دیگر علوم کی بہ نسبت حقوق و آداب کے علم کی اہمیت و ضرورت بہت زیادہ ہے کیونکہ اسی سے معلوم ہوتا ہے کہ بندہ اپنے رب کے ساتھ کیا معاملہ کرے اور اپنے والدین کے ساتھ کیا طرز عمل اختیار کرے نیز دیگر صغیر و کبیر کے ساتھ کیا رویہ اپنانے؟ تمام آداب سب کے حقوق جان کرہی انجام دیئے جاسکتے ہیں۔ اسلام کی شمولیت اس بات کی مقاضی ہے کہ ایسا اہم علمی باب بیان سے تشنہ نہ رہے چنانچہ کتاب و سنت میں حقوق و آداب کی بڑی تفصیل آئی ہے اور

علمائے کرام نے اس موضوع پر مستقل تصنیفات کی ہیں۔ ہم نے بھی علماء کے اس مبارک کاروائی کی ہمدرکابی کو اپنے لئے باعث شرف و سعادت سمجھتے ہوئے اس موضوع پر قلم اٹھایا اور الحمد للہ بتوفیق الہی ایک نئے اسلوب اور نئے طرز و انداز سے حقوق و آداب کو پیش کرنے کی کوشش کی ہے۔ ابتدا میں غالباً موضوع سے متعلق چند تمہیدی کلمات لکھے گئے ہیں پھر واجبات و مستحبات کو اختیار کرنے اور اس کے بعد مکروہات و حرمات کو چھوڑ دینے کی دعوت دی گئی ہے۔ اختصار کی خاطر دلائل ذکر کئے بغیر صرف مسائل کو نقاط کی صورت میں پیش کرنے پر اکتفا کیا گیا ہے۔

رب العالمين سے دعا ہے کہ یہ کتاب امت اسلامیہ کی اصلاح کا ذریعہ اور ہمارے لئے ذخیرہ آخرت اور دارین میں کارآمد بنے۔ آمين
دعا گو

عبدالہادی عبدالخالق مدنی
داعی احساء اسلامک سینٹر
ملکت سعودی عرب

اللہ تعالیٰ کے حقوق

اللہ ہی ساری کائنات کا خالق، آسمان و زمین کا بنانے والا، ہر چیز کا رب اور مالک ہے۔ وہ تمام قسم کی عظمت و جلال اور کبریائی و مکمال سے متصف اور ہر عیب و نقص سے پاک اور مبراہ ہے۔ وہ بے مثل و بے نظیر، یکتا اور وحدہ لا شریک ہے۔ وہ ہمیشہ سے ہے اور ہمیشہ رہے گا۔ نہ اسے موت آئی ہے اور نہ ہی نیند آتی ہے۔ وہی اول ہے اس سے پہلے کوئی چیز نہ تھی اور وہی آخر ہے اس کے بعد کوئی چیز نہ ہوگی۔ اس کی ذات کو فنا نہیں۔ اس کی سلطنت کو انہا نہیں۔ وہ جو چاہتا ہے وہی ہوتا ہے، اس کے چاہے بغیر کچھ نہیں ہو سکتا اور اس کے فیصلوں کو کوئی نال نہیں سکتا۔ وہ ہر چیز پر قادر ہے۔ کسی کا علم و فہم اور عقل و خرد اس کا احاطہ نہیں کر سکتا۔ وہی سچا معبود اور بندوں کی ہر عبادت کا تہماست حق ہے۔ اس کے خزانوں میں خرچ کرنے سے کوئی کمی نہیں ہوتی۔ وہ کسی کا محتاج نہیں اور سب اس کے محتاج ہیں۔ کوئی چیز اس سے او جھل اور مخفی نہیں۔

لہذا مندرجہ ذیل باتوں کا خیال رکھیں:

- ۱۔ اللہ کی عظمت و کبریائی کو اپنے دل میں بٹھائیں اور اس کی کامل توحید کو اپنائیں۔

- ۲۔ اللہ تعالیٰ کے اسماء و صفات اور کمالات کو اس کے شایان شان ثابت کریں اور اس میں کسی قسم کی تاویل و تمثیل اور تحریف و تعطیل نہ کریں۔
- ۳۔ اللہ تعالیٰ کو ہر طرح کی عبادت کا تنہا مستحق جانیں، دعا و فریاد، رکوع و سجدہ، ذبح و قربانی، نذر و نیاز صرف اسی کے لئے کریں۔
- ۴۔ یہ عقیدہ رکھیں کہ اللہ کی ذات ساتوں آسمان کے اوپر اپنے عرش پر مستوی ہے اور اپنی مخلوقات سے الگ اور جدا ہے۔
- ۵۔ اس کی تقدیر اور اس کے فیصلے پر راضی ہوں۔ نعمتوں پر شکر اور مصیبتوں میں صبر کریں۔
- ۶۔ اللہ پر توکل کریں اور اس کے حکم کے مطابق اسباب و ذرائع کو استعمال کریں۔
- ۷۔ اللہ کی واجب کردہ عبادات کو بجالائیں اور اس کے حکموں کی تعییل کریں۔
- ۸۔ اللہ کی حلال کردہ چیزوں کو حلال اور حرام کردہ چیزوں کو حرام جانیں۔
- ۹۔ اللہ کا ذکر کثرت سے کریں اور کھلے چھپے ہر حال میں اس کی نگرانی کا احساس رکھیں۔
- ۱۰۔ اللہ کا تقویٰ اختیار کریں، اس کے عذاب سے ڈریں اور اس کی جنت کا حرص کریں۔

اور مندرجہ ذیل چیزوں سے پرہیز کریں:

- ۱۔ اللہ کے ہمسرو برابر کسی اور کو ماننے سے اور اس کی عبادت میں کسی کو

کچھ بھی شریک کرنے سے۔

۲۔ اللہ کو ہر جگہ موجود اور حاضر ہے کا عقیدہ رکھنے سے۔

۳۔ اللہ کو کسی شکل میں انسانوں کے سامنے ظاہر ہونے کا عقیدہ رکھنے سے۔

۴۔ کسی کو اللہ کا بیٹا یا اللہ کی نسل اور خاندان کا مانتے سے۔

۵۔ اس کے ذکر میں غفلت اور اس کی معصیت اور نافرمانی سے۔

۶۔ اس کی رحمت سے مایوس ہونے سے۔

۷۔ کسی نعمت کے ملنے یا مصیبۃ کے ٹلنے کو اس کے سوا کسی اور کی جانب منسوب کرنے سے۔

۸۔ غیر اللہ کی قسم کھانے سے۔

۹۔ غیر اللہ کو ملک الملوك یا شہنشاہ کہنے سے۔

۱۰۔ زمانہ کو گالی دینے سے کیونکہ گردش زمانہ اللہ کے حکم سے ہے۔

رسول ﷺ کے حقوق

محمد ﷺ اللہ کے منتخب بندے، آخری رسول، تمام انس و جن کے لئے اللہ کے پیغمبر، متقیوں کے پیشواؤ، انبیاء اور رسولوں کے سردار، اللہ کے محبوب اور خلیل اور سارے عالم کے لئے رحمت ہیں۔ آپ کو اللہ تعالیٰ نے ساری انسانیت کے لئے بشیر و نذیر بنایا کر مبوعث فرمایا۔

لہذا مندرجہ ذیل باتوں کا خیال رکھیں:

۱۔ آپ ﷺ سے ایسی محبت کریں جو اپنے جان و مال، اہل و عیال بلکہ دنیا کے تمام لوگوں سے زیادہ ہو۔

۲۔ جب بھی آپ کا نام آئے آپ پر صلاۃ وسلام پڑھیں یعنی صلی اللہ علیہ وسلم کہیں۔

۳۔ آپ کی اور آپ کی احادیث اور سنتوں کی دل سے تعظیم کریں۔

۴۔ جو آپ ﷺ سے دوستی رکھے ہم بھی اس سے دوستی رکھیں اور جو آپ سے دشمنی رکھے ہم بھی اس سے دشمنی رکھیں۔

۵۔ آپ کے لائے ہوئے دین و شریعت کو دنیا کے ہر فرد تک پہنچائیں اور آپ ﷺ کے دین کا کلمہ سر بلند کریں۔

۶۔ آپ کے ہر حکم کی اطاعت کریں اور ہر روکی ہوئی چیز سے رک

جائیں۔

۷۔ آپ کی تمام خبروں کی تصدیق کریں خواہ ہماری کوتاہ عقل میں
سمائے یانہ سائے۔

۸۔ آپ کی شریعت کے مطابق ہی اللہ کی عبادت کریں۔

اور مندرجہ ذیل چیزوں سے پرہیز کریں:

۱۔ آپ ﷺ کی نافرمانی اور مخالفت سے۔

۲۔ آپ سے آگے بڑھنے اور آپ کی آواز پر اپنی آواز بلند کرنے سے۔

۳۔ آپ کی ذات میں غلوکرنے اور آپ کی مدح میں مبالغہ کرنے سے۔

۴۔ آپ کو اللہ کی صفات سے متصف کرنے سے مثلاً عالم الغیب یا
مختارِ کل ماننے سے۔

۵۔ آپ کو سید البشر ماننے کے بجائے نوری مخلوق ماننے سے۔

۶۔ آپ کی شریعت میں بدعتیں ایجاد کرنے یا ایجاد شدہ و خود ساختہ
بدعتوں پر عمل کرنے سے۔

۷۔ آپ کے قول و فعل و تقریر اور دین و شریعت کے مقابلہ میں کسی اور کا
قول و فعل پیش کرنے سے۔

صحابہ کرام ﷺ کے حقوق

صحابہ کرام بنی ﷺ کی محبت کے لئے اللہ کی جانب سے منتخب کے گئے تھے۔ اللہ تعالیٰ نے قرآن مجید میں ان کی مدح و شنا فرمائی ہے۔ ان کی محبت دین و ایمان اور ان سے بغض کفر و نفاق ہے۔
لہذا مندرجہ ذیل باتوں کا خیال رکھیں:

- ۱۔ ان سے محبت کریں اور ان کا نام آنے پر رضی اللہ عنہ کہیں۔
- ۲۔ جملہ اہل ایمان و اسلام سے ان کے افضل ہونے کا عقیدہ رکھیں۔ یاد رکھیں کہ ایک ادنیٰ صحابی بعد میں آنے والے ہر بڑے سے بڑے امام اور ولی اور نیک و صالح بندے سے افضل ہے۔
- ۳۔ ان میں سے ہر ایک کے ثابت فضائل و مناقب کا اقرار و اعتراض کریں۔ ذہن نشین رہے کہ ان میں سب سے افضل ابو بکر ہے، ہیں پھر عمر ہے، پھر عثمان ہے، پھر علی ہے، پھر بقیہ عشرہ مبشرہ ہے، پھر اصحاب بدر ہے، پھر اہل بیعت رضوان ہے، پھر بقیہ صحابہ ہیں۔
- ۴۔ ان کے بارے میں یہ حسن ظن رکھیں کہ اللہ انہیں ضرور جنت میں داخل کرے گا۔
- ۵۔ ان کے بارے میں یہ عقیدہ رکھیں کہ دین کی تبلیغ میں انہوں نے کوئی

کوتاہی نہیں کی۔

۶۔ ان کے لئے دعائے مغفرت کریں۔

اور مندرجہ ذیل چیزوں سے پرہیز کریں:

۱۔ ان کے آپسی اختلافات اور باہمی نزاعات کے تذکرہ سے۔

۲۔ انھیں برا بھلا کہنے اور عیب گیری کے ساتھ نشانہ بنانے اور ان پر تہمین لگانے سے۔

۳۔ ان کے بارے میں کوئی ایسی بات کہنے سے جس سے ان کی توہین یا تنقیص ہوتی ہو۔

۴۔ بعض صحابہ کرام کو فقیر نہ ماننے سے۔

۵۔ نعوذ باللہ ان پر ارتدا د کا الزام لگانے سے۔

قرآن کے حقوق

(آداب تلاوت دیکھئے صفحہ 57)

والدین کے حقوق

والدین انسان کے وجود کا ذریعہ ہیں، بچپن میں انھوں نے ہی اس کی دلکشی بھال اور خدمت کی ہے۔ اللہ تعالیٰ نے اپنی توحید کے بعد والدین کے ساتھ حسن سلوک کا حکم دیا ہے۔ والدین میں ماں کا درجہ باپ پر مقدم ہے کیونکہ پیدائش میں ماں نے زیادہ تکلیفیں برداشت کی ہیں۔ ماں کے قدموں کے نیچے جنت ہے۔

لہذا مندرجہ ذیل باتوں کا خیال رکھیں:

- ۱۔ والدین کے ساتھ حسن سلوک سے پیش آئیں۔
- ۲۔ اپنی طاقت بھراں کے ساتھ ہر نیکی اور بھلانی کریں۔
- ۳۔ ان کے ساتھ ہمیشہ نرمی کا برتاؤ کریں، ان کے سامنے نیچا بن کر رہیں اور ان کی آواز سے اپنی آواز پست رکھیں۔
- ۴۔ ان کی عزت و توقیر ملحوظ رکھیں اور ان کی رضا اور خوشی کی تلاش میں رہا کریں اور ان کی ہر جائز بات میں فرماں برداری کریں۔
- ۵۔ ان کے لئے ہمیشہ غائبانہ طور پر دعا کرتے رہیں۔ رب ارجمند ہمما کَمَارَبِيَانِيْ صَغِيرًاً ان کے لئے بہترین دعا ہے۔
- ۶۔ دل و زبان سے ان کے حقوق کا اعتراف کریں۔

- ۷۔ ان سے دعائیں لیا کریں۔
- ۸۔ ان کے دوستوں کی عزت کریں۔
- ۹۔ ان کی وجہ سے قائم رشتوں کو جوڑیں اور صلہ رحمی کریں۔
- ۱۰۔ لوگوں سے ان کے کئے ہوئے وعدے ان کی وفات کے بعد بھی پورے کریں۔

اور مندرجہ ذیل چیزوں سے پرہیز کریں:

- ۱۔ والدین کی نافرمانی اور ان کی ایذا رسانی سے۔
- ۲۔ ان کی ناراضگی اور ناخوشی سے۔
- ۳۔ اپنی بیوی اور اولاد کو ان پر فوکیت دینے سے۔
- ۴۔ ان کی بد دعا سے۔
- ۵۔ ان کو گالی دلانے کا سبب بننے سے، بایس طور کر آپ کسی کے ماں باپ کو گالی دیں تو وہ پلت کر آپ کے ماں باپ کو گالی دے۔

اولاد کے حقوق

اولاد اللہ کی عظیم نعمت ہیں۔ ان کی بہتر تعلیم و تربیت ایک کامیاب معاشرے کی تشكیل کے لئے از حد ضروری ہے۔ انسان اپنی موت کے بعد بھی ان کی دعاؤں سے مستفید ہوتا ہے۔
اللہ امن درجہ ذیل باتوں کا خیال رکھیں:

- ۱۔ ان کے بہتر نام رکھیں اور ساتویں دن ان کا عقیقہ کریں۔
- ۲۔ ان کے نیک اور صاف ہونے کی دعا کریں۔
- ۳۔ دستور کے مطابق ان کا خرچ ادا کریں۔
- ۴۔ ان کی حفاظت کریں، ان پر توجہ دیں اور وہ جس مقصد کے لئے پیدا کئے گئے ہیں اس کے لئے انھیں تیار کریں۔
- ۵۔ ان کے ساتھ عدل و انصاف کا معاملہ کریں۔
- ۶۔ ان کے ساتھ شفقت و نرمی کا برداشت کریں اور مفید چیزوں کی طرف ان کی رہنمائی کریں۔
- ۷۔ ان کی عمدہ تعلیم و تربیت کا انتظام کریں اور ان کی جسمانی اور روحانی صحت و تندرستی کا خیال رکھیں۔
- ۸۔ بیمار ہونے پر ان کا علاج کرائیں۔

- ۹۔ ان کے لئے اچھی صحبت اور اچھا ماحول مہیا کریں۔
- ۱۰۔ بری صحبت سے ان کی حفاظت کریں۔
- ۱۱۔ ان کے لئے اجھا اسوہ اور نمونہ پیش کریں۔
- ۱۲۔ سات سال کے ہو جائیں تو ان کو صلاۃ کا حکم دیں اور دس سال کے ہو جائیں تو اس پر سزادیں اور سب کے بستر الگ کر دیں۔
- ۱۳۔ بالغ اور جوان ہونے کے بعد ان کا نکاح کر دیں۔

اور مندرجہ ذیل چیزوں سے پرہیز کریں:

- ۱۔ ان کی تعلیم و تربیت میں غفلت و کوتاہی سے۔
- ۲۔ ان کو بے جاسزادی نے سے۔
- ۳۔ وراثت سے محروم کرنے سے۔
- ۴۔ ان کے درمیان عدل و انصاف نہ اپنانے سے۔
- ۵۔ لڑکیوں کو وراثت نہ دینے سے۔
- ۶۔ بالغ ہونے کے بعد ذاتی اغراض و مصالح کی بنیاد پر شادی نہ کرانے سے۔

نفس کے حقوق

اپنے نفس کے تعلق سے مندرجہ ذیل باتوں کا خیال رکھیں:

- ۱۔ اپنے آپ کو ایسے اخلاق و آداب کا پابند بنائیں جس سے اللہ اور اس کے بندوں کے یہاں عزت کے مسٹح ہوں۔
- ۲۔ نیک کاموں کا عادی بنیں اور کثرت سے توبہ و استغفار کریں۔
- ۳۔ ہمیشہ اپنے نفس کا محاسبہ کرتے رہیں کہ وہ احکامِ الٰہی کا کس قدر پابند ہے اور اس سے کتنی کوتاہی ہو رہی ہے۔
- ۴۔ ہمت و حوصلہ ہمیشہ بلند رکھیں۔ بلند یوں اور اعلیٰ کارنا مous پر اپنی نگاہ رکھیں۔ اللہ سے مدد طلب کر کے ہر مفید کام کا بیڑا اٹھائیں اور عاجز و کاہل نہ بنیں۔
- ۵۔ اپنے نفس کے تزکیہ و اصلاح اور اس کی صفائی و سترائی کا خیال رکھیں۔
- ۶۔ اپنے کپڑے صاف سترے رکھیں۔
- ۷۔ اپنی مونچھیں کتر و ائمیں اور داڑھی بڑھائیں۔
- ۸۔ بالغ ہونے پر شادی کریں۔
- ۹۔ اپنی اولاد کی تعلیم و تربیت کر کے انھیں اپنے لئے صدقہ جاریہ

ہنائیں۔

اور مندرجہ ذیل چیزوں سے پرہیز کریں:

- ۱۔ ایسے اخلاق و کردار سے جو نفرت و حقارت کا سبب ہیں۔
- ۲۔ گندے اور فاسد عقائد نیز ناجائز اقوال و افعال سے۔
- ۳۔ چالیس دنوں سے زیادہ بغل کے بال، موئے زیناف اور ناخن کو چھوڑ دینے سے۔
- ۴۔ داڑھی اور سر کے سفید بال اکھاڑنے سے۔
- ۵۔ صرف ایک پیر میں جوتا یا موز اپہن کر چلنے سے۔
- ۶۔ اپنے منہ سے خود بخود اپنی تعریف کرنے سے۔
- ۷۔ اپنے نفس کو خبیث اور بر ابھلا کہنے سے۔
- ۸۔ پست و حقیر اور معمولی چیزوں پر قناعت کرنے سے۔
- ۹۔ کسی مخلوق کے سامنے بلا وجہ دست سوال دراز کر کے اپنے نفس کو ذلیل کرنے سے۔

میاں بیوی کے حقوق

شہر بیوی انسانی سماج کی بنیادی اینٹ ہیں، ان کی اصلاح
شہرے مستقبل کی ضمانت ہے۔
لہذا مندرجہ ذیل باتوں کا خیال رکھیں:

- ۱۔ میاں بیوی دونوں ایک دوسرے کی غلطیوں اور لغزشوں پر چشم پوشی کریں۔

- ۲۔ دکھ سکھ میں ایک دوسرے کے شریک ہوں۔
- ۳۔ اللہ کی اطاعت کے لئے باہمی نصیحت اور تائید کریں۔
- ۴۔ رازوں کی حفاظت کریں۔
- ۵۔ جنسی حقوق کی ادائیگی کریں۔
- ۶۔ ایک دوسرے کے لئے بناؤ سنگار کریں۔
- ۷۔ شہر بیوی کا مہر ادا کرے۔
- ۸۔ بیوی کا نان و نفقہ ادا کرے۔
- ۹۔ بیوی کو ریائش مہیا کرے۔
- ۱۰۔ بیوی کی تعلیم و تربیت کا انتظام کرے۔
- ۱۱۔ بیوی کی عزت و ناموس کی حفاظت کرے۔

- ۱۲۔ شوہر بیوی کے ساتھ بھلے انداز میں زندگی بسر کرے۔
 - ۱۳۔ بیوی شوہر کی فرماں برداری کرے۔
 - ۱۴۔ شوہر نافرمانی پر بیوی کی تنبیہ کرے۔
 - ۱۵۔ بیوی کو اپنے ساتھ رکھے۔
 - ۱۶۔ شوہر کے مال کی حفاظت کرے۔
 - ۱۷۔ بیوی شوہر کا شکر گذار ہو۔
 - ۱۸۔ بیوی شوہر کی خدمت کرے۔
 - ۱۹۔ بیوی شوہر کے والدین اور بہنوں کے ساتھ حسن سلوک سے پیش آئے۔
 - ۲۰۔ بچوں کی رضاعت اور پرورش کرے۔
 - ۲۱۔ صبر و شفقت کے ساتھ اولاد کی تربیت کرے۔
 - ۲۲۔ دین و آباد کی حفاظت کرے۔
 - ۲۳۔ شوہر کے احساس و شعور کی رعایت کرے، اس کی مرضی کے کام کرے اور اس کے ناپسندیدہ کاموں سے دور رہے۔
- اور مندرجہ ذیل چیزوں سے پرہیز کریں:
- ۱۔ مذموم غیرت سے بچیں۔
 - ۲۔ عورت کی غلطیاں نہ تلاش کرتے پھریں۔
 - ۳۔ بیوی شوہر کی اجازت کے بغیر گھر سے باہر نہ نکلے۔
 - ۴۔ شوہر کی اجازت کے بغیر بیوی نفلی صوم نہ رکھے۔

۵۔ شوہر کی اجازت کے بغیر کسی کو اس کے گھر میں داخل ہونے کی اجازت نہ دے۔

۶۔ شوہر کی اجازت کے بغیر کسی غیر محرم سے بات نہ کرے۔

۷۔ شوہر سے اس کی طاقت اور اپنی ضرورت سے زیادہ کا مطالبه نہ کرے بلکہ قناعت پسند اور کفایت شعار ہو۔

[اس موضوع کی تفصیلات جانے کے لئے ہماری کتاب
(میاں بیوی کے حقوق) کا مطالعہ کریں]

مسلمانوں کے حقوق

تمام مسلمان آپس میں بھائی بھائی اور ایک جسم کی مانند ہیں کہ اگر ایک عضو کو تکلیف پہنچ جائے تو پورا بدن درد و بخار سے تڑپ جاتا ہے۔ اسلامی اخوت کا رشتہ نسبی اخوت سے زیادہ قوی اور مستحکم ہوتا ہے۔
لہذا مندرجہ ذیل باتوں کا خیال رکھیں:

- ۱۔ ملاقات کے وقت آگے بڑھ کر سلام کریں اور سلام کا جواب دیں۔
- ۲۔ خندہ پیشانی سے ملیں اور اچھے اخلاق کا مظاہرہ کریں۔
- ۳۔ دعوت قبول کریں۔
- ۴۔ اس کی خیر خواہی کریں اور ضرورت مند ہو تو اس کا تعاون اور مدد کریں۔
- ۵۔ اگر کسی معاملہ میں قسم کھالے تو اس کی قسم پوری کریں بشرطیکہ اس میں کوئی ناجائز بات نہ ہو۔
- ۶۔ اس کو اپنے ہاتھ اور اپنی زبان سے محفوظ رکھیں۔
- ۷۔ اس کا تذکرہ ہمیشہ اچھائی کے ساتھ کریں۔
- ۸۔ اگر بڑا ہے تو عزت و تقدیر کریں اور اگر چھوٹا ہے تو رحم و شفقت کریں۔

- ۹۔ چھینکے اور الحمد للہ کہے تو جواب میں یرحک اللہ کہیں۔
 - ۱۰۔ بیمار ہونے پر عیادت کریں اور شفا کی دعا کریں۔
 - ۱۱۔ وفات ہونے پر جنازہ میں شرکت کریں۔
 - ۱۲۔ اس سے اللہ واسطے محبت کریں۔
 - ۱۳۔ اس کی غلطی معاف کریں، اس کے عیوب کی پردہ پوشی کریں اور کوئی ایسی بات سننے کی کوشش نہ کریں جس کو وہ چھپا رہا ہو۔
 - ۱۴۔ اس کے لئے بھی وہی پسند کریں جو خود اپنے لئے پسند کرتے ہیں۔
 - ۱۵۔ اس کے لئے اور اس کی اولاد کے لئے دعائے خیر کریں۔
 - ۱۶۔ اس کے حالات دریافت کرتے رہیں اور ضرورت پر تعاون کریں۔
 - ۱۷۔ اسے نیکی کا حکم دیں اور برائی سے روکیں۔
- اور مندرجہ ذیل چیزوں سے پرہیز کریں:
- ۱۔ اس کے سودا پر سودا کرنے اور اس کے بیغام نکاح پر بیغام دینے سے۔
 - ۲۔ اسے تکلیف اور ضرر پہنچانے سے۔
 - ۳۔ اس پر ظلم کرنے، اسے حقر سمجھنے اور اسے بے شہار اچھوڑنے سے۔
 - ۴۔ اس کی طرف کسی ہتھیار (تلوار، تیر، بندوق، خجروں غیرہ) سے اشارہ کرنے سے چاہے قصداً ہو یا مذاق کے طور پر۔ ایسا کرنا حرام ہے۔
 - ۵۔ اس کے ساتھ تین دن سے زیادہ بات چیت بند کرنے سے۔
 - ۶۔ اس کی غیبت و چغلی کرنے، اس کا مذاق اڑانے اور برے القاب

-
- ۶۔ دے کر پکارنے سے۔
- ۷۔ کسی مسلمان کو اے کافر، اے یہودی، اے نصرانی وغیرہ کہہ کر پکارنے سے۔
- ۸۔ اے گالی دینے اور نا حق برآ بھلا کہنے سے چاہے زندہ ہو یا مردہ۔
- ۹۔ اس سے حسد کرنے، بدگمانی کرنے، بغض و نفرت رکھنے اور اس کی جاسوسی کرنے سے۔
- ۱۰۔ اس کے ساتھ دھوکا اور خیانت کرنے سے۔
- ۱۱۔ وعدہ خلافی اور قرض کی ادائیگی میں ٹال مٹول سے۔
- ۱۲۔ لوگوں کے سامنے نصیحت کر کے شرمندہ کرنے سے۔
- ۱۳۔ اس کی غیر موجودگی میں اس کے گھر جانے سے۔
- ۱۴۔ اس کی وفات کے بعد اسے گالی دینے اور برآ بھلا کہنے سے اگرچہ وہ اپنی زندگی میں برار ہو۔

پڑوں کے حقوق

اچھا پڑوں گھر کی زینت ہے اور برا پڑوں دن کا چین اور راتوں کا سکون غارت کر دیتا ہے اسی لئے انسان کو گھر سے پہلے پڑوں دیکھنا چاہئے۔ لہذا مندرجہ ذیل باتوں کا خیال رکھیں۔

- ۱۔ پڑوں کے ساتھ حسن سلوک سے پیش آئیں۔
- ۲۔ اس کے ساتھ نرمی اور خوش اخلاقی کارویہ اپنائیں۔
- ۳۔ اس کو تخفہ تھائے دیں۔
- ۴۔ اس کی ضرورت میں اس کے کام آئیں۔
- ۵۔ اس کی دعوت قبول کریں۔
- ۶۔ خوشی کا موقع آئے تو مبارکباد دیں اور مصیبت زدہ ہو جائے تو تسلی دیں۔
- ۷۔ مریض ہونے پر اس کی عیادت کریں اور وفات ہونے پر جنازہ میں شریک ہوں۔
- ۸۔ اگر اس کے گھر میت ہو جائے تو کھانا بھیجیں۔
- ۹۔ اگر کوئی مشورہ چاہے تو خیر خواہانہ مشورہ دیں۔
- ۱۰۔ اس کی غیر حاضری میں اس کی عزت و آبرو کی حفاظت کریں اور

اس کا دفاع کریں۔

۱۱۔ اس کے عیوب اور شرم والی چیزوں سے چشم پوشی کریں۔

۱۲۔ پڑوی کے قریب والی جگہ کو فروخت کرنے یا کراچیہ پر دینے سے پہلے اسے بتائیں اور اس سے مشورہ لیں۔

۱۳۔ اگر برے پڑوی سے پالا پڑ جائے تو اس کی اذیتوں پر صبر کریں۔

اور مندرجہ ذیل چیزوں سے پرہیز کریں:

۱۔ اس کو اپنے ہاتھ یا زبان سے تکلیف اور اذیت پہنچانے سے۔

۲۔ اس کے اہل و عیال کے ساتھ خیانت سے۔

۳۔ اس کے عیوب کی تلاش میں رہنے سے۔

۴۔ اس کی برا نیوں کو ادھر ادھر بیان کرنے سے۔

استاذ کے حقوق

تعلیم و تزکیہ کار انبیاء ہے اور استاذ انسان کے مستقبل کا معمار ہے۔ کوئی احسان شناس طالب علم استاذ کے حقوق کو نظر انداز نہیں کر سکتا۔ لہذا مندرجہ ذیل باتوں کا خیال رکھیں:

- ۱۔ استاذ کی عزت اور اس کا احترام کریں۔
 - ۲۔ غائبانہ طور پر اس کے لئے دعائیں کریں۔
 - ۳۔ اس کے علم سے فائدہ اٹھانے اور اس کی تربیت کے مطابق عمل کے حریص رہیں۔
 - ۴۔ استاد کی سخت گیری اور بد اخلاقی پر صبر کریں۔
 - ۵۔ استاذ کا ذکر خیر کرتے رہیں اور جب اس سے سیکھے ہوئے کسی مسئلہ کا ذکر کریں تو اس کو اسی کی طرف منسوب کریں۔
 - ۶۔ استاذ کے خلاف اگر کوئی بد گوئی کرے تو اس کا دفاع کریں۔
- اور مندرجہ ذیل چیزوں سے پرہیز کریں:
- ۱۔ استاذ کی خامیوں اور غلطیوں کی تلاش میں رہنے اور انہیں بیان کرنے سے۔
 - ۲۔ اس کی غیبت اور چغلی کرنے سے۔

-
- ۳۔ اسے کسی قسم کی تکلیف پہنچانے سے۔
 - ۴۔ اس کا راز فاش کرنے سے۔
 - ۵۔ اس سے لغوت کے سوالات کرنے سے۔
 - ۶۔ اس سے بطور امتحان کوئی سوال پوچھنے سے۔

غیر مسلموں کے حقوق

اہل اسلام کا عقیدہ ہے کہ اسلام کے سواتھ ادیان و مذاہب باطل ہیں اور صرف اسلام ہی دین بحق ہے۔ اسلام کے مانے والے مسلمان اور نہ مانے والے کافر یا غیر مسلم کہلاتے ہیں۔ لہذا مندرجہ ذیل باتوں کا خیال رکھیں:

- ۱۔ کافر کا کفر پر باقی رہنا پسند نہ کریں کیونکہ مفرکو پسند کرنا بھی کفر ہے۔
- ۲۔ کافر کو دین حق سمجھائیں اور اسے سچائی کی دعوت دیں۔
- ۳۔ کافر سے بغض رکھیں کیونکہ وہ اللہ کے یہاں مبغوض ہے اور ایک مسلمان کی محبت اور بغض اللہ کے لئے اور اللہ کے حکم کے مطابق ہوتی ہے۔
- ۴۔ کافر سے جگری دوستی اور دلی محبت نہ رکھیں۔
- ۵۔ اگر کافر مسلمانوں کے ساتھ حالت جنگ میں نہ ہو تو اس کے ساتھ عدل و انصاف اور نیکی کا برداشت کریں۔
- ۶۔ انسانی معاملات میں کافروں کے ساتھ بھی مہربانی کا برداشت کریں۔ بھوکے کو کھانا کھلائیں، پیاسے کو پانی پلائیں، بیمار کا علاج کرائیں اور اسے تکلیف پہنچانے سے پرہیز کریں۔

۷۔ کافروں کو تخفے تھائے دینے اور ان کے تخفے قبول کرنے دونوں جائز ہیں۔

۸۔ کافر چھینک مارے اور الحمد للہ کہے تو مسلمان جواب میں کہے:
يَهْدِنِّيْكُمُ اللَّهُ وَيُضْلِلُ بَالْكُمْ (اللہ تھیں ہدایت دے اور تمہارے حال کو درست کرے)

۹۔ اگر کوئی کافر سلام کرے تو جواب میں وعلیکم کہیں۔

اور مندرجہ ذیل چیزوں سے پرہیز کریں:

۱۔ کسی کافر کی جان و مال اور اس کی عزت و آبرو پر حملہ کرنے سے اگر وہ مسلمانوں کے ساتھ حالت جنگ میں نہ ہو۔

۲۔ کافروں کا ذبیحہ کھانے سے البتہ یہودی اور نصرانی کافر کا ذبیحہ کھانا جائز ہے۔

۳۔ کسی کافر لڑکی کے ساتھ نکاح کرنے سے البتہ یہودی اور نصرانی (عیسائی) لڑکی سے نکاح کرنا جائز ہے۔

۴۔ کسی مسلمان عورت کو کسی بھی کافر مرد سے نکاح کرنے سے کیونکہ ایسا کرنا حرام ہے۔

۵۔ کسی کافر کو سلام میں پہل کرنے سے۔

۶۔ کافروں کی مشاہد اخیر کرنے سے مثلاً داڑھی منڈانے اور موچھیں بڑھانے سے کیونکہ ایسا کرنا کافروں کا شیوه ہے۔

حیوانات کے حقوق

حیوانات انسانوں کے لئے اللہ کی جانب سے مسخر اور تابع ہیں۔

ان کے ذریعہ زندگی کے بہت سے کام انجام پاتے ہیں۔ ان میں سے کچھ زینت کا کام دیتے ہیں، کچھ سواری کا اور کچھ ہماری خوراک بنتے ہیں۔ الہذا مندرجہ ذیل باتوں کا خیال رکھیں:

- ۱۔ ان کے ساتھ رحم و شفقت کا برداشت کریں۔
- ۲۔ ان کی خوراک اور پانی کا افران تنظام کریں۔
- ۳۔ اگر موزی جانور ہے تو اسے قتل کریں جیسے کتا، بھیڑیا، سانپ، بچھو، چوہا، چیل اور کواؤغیرہ۔
- ۴۔ جانوروں کو قتل یا ذبح کرتے ہوئے ان کو راحت و آرام پہنچائیں، چھری خوب تیز رکھیں اور ذبح کے آداب کا پورا خیال رکھیں۔
- ۵۔ جب جانوروں کی تعداد نصاب زکاۃ کو پہنچ جائے تو ان کی زکاۃ ادا کریں۔

اور مندرجہ ذیل چیزوں سے پرہیز کریں:

- ۱۔ ان کو بلا وجہ مارنے، بھوکا پیاسار کھنے اور ان پر طاقت سے زیادہ بوجھڈا لئے سے۔

-
- ۲۔ ان کو ذبح کرنے کے لئے ان کے سامنے چھری تیز کرنے اور ایک
کے سامنے دوسرے کو ذبح کرنے سے۔
- ۳۔ مریض جانور کو ذبح کر کے اس کا گوشت کھانے سے۔
- ۴۔ چیزوں اور دیگر کیڑوں مکوڑوں اور جانوروں کو آگ میں جلانے سے۔
- ۵۔ انھیں بلا ضرورت آگ سے داغنے اور ان کی شکل بگاڑنے سے۔
- ۶۔ ان کے معاملات میں اس قدر مشغول ہونے سے کہ اللہ کی اطاعت
اور اس کے ذکر سے عافل ہو جائیں۔

آداب طالب علم

علم کا طلب کرنا ہر مسلمان مرد و عورت پر فرض ہے۔ اہل علم اور بے علم دونوں برابر نہیں ہو سکتے۔ علم اور ایمان کی بدولت اللہ تعالیٰ درجے بلند فرماتا ہے۔ علم و حکمت ایک قابل رشک چیز ہے۔ علم کی تلاش میں نکلنے سے جنت کی راہ آسان ہو جاتی ہے اور علم کا فائدہ مرنے کے بعد بھی باقی رہتا ہے۔ لہذا مندرجہ ذیل باتوں کا خیال رکھیں:

- ۱۔ اخلاص کے ساتھ علم طلب کریں اور اپنے قول عمل اور طلب علم کے ذریعہ اللہ کی رضا مقصود رکھیں۔
- ۲۔ عمدہ اخلاق و آداب سے آراستہ و پیراستہ ہوں۔
- ۳۔ علم حاصل کرنے کے حریص رہیں اور اپنے سے بڑے اور چھوٹے سب سے علم حاصل کریں۔
- ۴۔ دھیرے دھیرے تھوڑا تھوڑا علم سیکھیں تاکہ ثابت اور مستحکم ہوتا جائے۔
- ۵۔ علم تو حید جو سب سے زیادہ ضروری اور سب سے زیادہ لفظ بخش ہے اسے سب سے پہلے حاصل کریں۔
- ۶۔ اپنی ہمت بلند رکھیں اور چند مسائل کی تحصیل پر قناعت نہ کریں۔
- ۷۔ اپنے علم پر عمل کریں ورنہ علم ساتھ چھوڑ کر رخصت ہو جائے گا۔

-
- ۸۔ تعلیم حاصل کرنے کے لئے اپنے، باصلاحیت اور دیندار اساتذہ کا انتخاب کریں۔
- ۹۔ اساتذہ کے حقوق (دیکھئے صفحہ 37) کا خیال رکھیں۔ ان کا احترام کریں، ان کی خدمت کریں اور ان کے احسان مندر ہیں۔
- ۱۰۔ درسگاہ میں بیٹھتے ہوئے آداب مجلس (دیکھئے صفحہ 72) کا خیال رکھیں۔
- ۱۱۔ علمی کتابیں خرید کر اپنے پاس رکھیں۔
- ۱۲۔ اگر کسی سے عاریت پر کتاب لیں تو جلد از جلد واپس کر دیں اور عاریت دینے والے کا شکریہ ادا کریں نیز اسے دعادیں۔
- اور مندرجہ ذیل چیزوں سے پرہیز کریں:
- ۱۔ ضرر رسان علوم مثلاً احر، علمنجوم اور دست شناسی وغیرہ سیکھنے سے کیونکہ یہ علوم انسان کو کفر تک پہنچادیتے ہیں۔
 - ۲۔ علم سیکھنے میں حیا یا تکبر کرنے سے۔
 - ۳۔ حسد، خود پسندی اور تکبر و غرور سے۔
 - ۴۔ شرک و بدعت پر مشتمل کتابیں پڑھنے سے۔
 - ۵۔ حیا سوز، عریاں، فجش اور بیہودہ ناویں اور میگزینیں پڑھنے سے۔
 - ۶۔ کتاب و سنت کا علم حاصل کرنے میں کوتاہی و سُستی سے۔
 - ۷۔ علم حاصل کرنے میں محنت کرنا کل پرٹالنے سے۔
 - ۸۔ معمولی یماری کی بنابری سبق سے غالب ہونے سے۔

آداب معلم

امت مسلمہ کو تعلیم و تربیت دینا فرض کفایہ ہے۔ اللہ کے جو بندے یہ کام انجام دے رہے ہیں وہ بقیہ امت کو گنہگار ہونے سے بچا رہے ہیں نیز امت کو اس کی ذمہ داریوں سے سبکدوش کر رہے ہیں۔
لہذا مندرجہ ذیل باتوں کا خیال رکھیں:

- ۱۔ امت کے تیس اپنی ذمہ داریوں کا پورا احساس رکھیں۔
- ۲۔ اخلاص کے ساتھ اپنا عمل انجام دیں۔
- ۳۔ خوش اخلاقی کو اپنا شعار بنائیں۔ جود و کرم، چہرے پر شگفتگی، صبر و تحمل، تقویٰ و طہارت، سکون و وقار اور تواضع و غیرہ کو اپنائیں۔
- ۴۔ ہمیشہ پڑھنے پڑھانے، مطالعہ و تحقیق اور تصنیف و تالیف میں مشغول رہیں۔
- ۵۔ اپنے طلبہ کو علم اور علماء کے فضائل ذکر کر کے علم حاصل کرنے کی ترغیب دیتے رہیں نیز انھیں آداب طالب علم اختیار کرنے کی نصیحت کرتے رہیں۔
- ۶۔ طلبہ کے ساتھ لطف و زرمی اور شفقت و کرم کا رو یہ اپنائیں۔
- ۷۔ طلبہ کی استطاعت و صلاحیت کے لحاظ سے ان پر مشقت ڈالے بغیر

انھیں فائدہ پہنچائیں۔

۸۔ کوئی مسئلہ معلوم نہ ہونے کی صورت میں واضح طور پر کہہ دیں کہ میں نہیں جانتا۔

۹۔ طلبہ کا امتحان لیا کریں اور جواز چھے طلبہ ہوں ان کی تعریف کیا کریں اور ان کے حوصلے بڑھایا کریں۔

اور مندرجہ ذیل چیزوں سے پرہیز کریں:

۱۔ تعلیم دینے کا مقصد دنیوی مال و متاع، قدر و منزلت، نام و نمود اور شہرت وغیرہ رکھنے سے۔

۲۔ کسی کے ہدیہ و تھفہ اور نرمی و خدمت و گذاری کی لائق رکھنے سے۔

۳۔ حسد، خود پسندی، کبر و غرور اور دوسروں کی تحقیر سے۔

۴۔ تعلیم و مدرسیں کی صلاحیت کے بغیر تعلیم و مدرسیں سے اور ترجمہ و تصنیف کی صلاحیت کے بغیر ترجمہ و تصنیف سے۔

۵۔ تعلیم کے دوران اپنی آواز بہت بلند یا بہت پست رکھنے سے۔

۶۔ طلبہ کو برے نام یا القاب دینے سے۔

آداب غسل

حدث اکبر سے طہارت کے لئے غسل ضروری ہے۔ غسل کے بغیر تلاوت قرآن، مس مصحف، مسجد میں داخلہ اور صلاۃ کی ادائیگی منوع ہے۔ پانچ اوقات میں غسل واجب ہے:

[۱] جماع کے بعد خواہ منی کا انزال ہو یا نہ ہو۔

[۲] نیند کی حالت میں منی نکل جانے سے۔

[۳] حیض (ماہواری) اور نفاس کا خون بند ہو جانے کے بعد

[۴] اسلام قبول کرنے کے بعد

[۵] موت ہو جانے کے بعد

غسل کرتے ہوئے مندرجہ ذیل باتوں کا خیال رکھیں:

۱۔ غسل سے پہلے دل میں طہارت کی نیت کریں۔

۲۔ بسم اللہ پڑھ کر غسل شروع کریں۔

۳۔ پہلے بدن پر لگی ہوئی گندگی صاف کریں۔

۴۔ پھر برتن میں ہاتھ ڈالنے سے پہلے دونوں ہشٹلیوں کو صاف دھولیں۔

۵۔ پھر وضو کریں۔

-
- ۶۔ پھر جسم کے تمام حصوں تک پانی پہنچا میں۔
- ۷۔ وضو کے ساتھ ہی پیر دھو میں یا غسلِ مکمل کرنے تک انھیں موخر کر دیں، دونوں جائز ہیں۔
- اور مندرجہ ذیل باتوں سے پرہیز کریں:
- ۱۔ پانی بے جا ضائع کرنے سے۔
 - ۲۔ پردہ کے بغیر کھلی جگہ میں نہانے سے۔
 - ۳۔ ٹھہرے ہوئے پانی میں نہانے سے۔

آداب و ضوابط معمم

طہارت نصف ایمان ہے، طہارت کے بغیر کوئی صلاۃ اللہ کے
یہاں مقبول نہیں، حدث ہو جانے پر وضو یا تیمّ کرنا ضروری ہے
لہذا مندرجہ ذیل باتوں کا خیال رکھیں:

- ۱۔ وضو سے پہلے دل میں نیت کریں۔
- ۲۔ بسم اللہ کہہ کر وضو شروع کریں۔
- ۳۔ اپنی دونوں ہاتھیلوں کو تین بار دھوئیں۔
- ۴۔ پھر گلی کریں اور ناک میں پانی ڈال کر اسے صاف کریں۔
- ۵۔ پھر چہرہ دھوئیں (چہرہ کے حدود لمبائی میں سر کے بالوں سے ٹھوڑی
کے اختتام تک اور چوڑائی میں ایک کان کی جز سے دوسرے کان کی جز
تک ہیں)۔
- ۶۔ داڑھی کا خال کریں یعنی گھنی ہو تو انگلیاں ڈال کر اندر تک پانی
پہنچائیں۔
- ۷۔ پھر پہلے دائیں پھر بائیں ہاتھ کو کہنیوں سمیت دھوئیں۔
- ۸۔ پھر پیشانی کے بالوں سے گدی تک سر کا ایک بار مسح کریں اور
دونوں کانوں کے اندر اور باہر کا بھی مسح کریں۔

- ۹۔ پھر پہلے دائیں پھر بائیں پیر کو تکنو سمیت دھوئیں۔
- ۱۰۔ ہاتھ اور پیر کی انگلیوں کا خلاں کریں۔
- ۱۱۔ اگر موزے پینے ہیں تو مقیم ہونے کی صورت میں ایک دن اور ایک رات اور مسافر ہونے کی صورت میں تین دن اور تین رات میں ان پر مسح کر سکتے ہیں بشرطیکہ انھیں باوضو ہو کر پہنا ہے۔
- ۱۲۔ ہر عضو کو کم از کم ایک بار اور زیادہ سے زیادہ تین بار دھوئیں۔
- ۱۳۔ وضو کمل کر کے یہ دعا پڑھیں: أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّداً عَبْدُهُ وَرَسُولُهُ اللَّهُمَّ اجْعَلْنِي مِنَ التَّوَابِينَ وَاجْعَلْنِي مِنَ الْمُتَطَهِّرِينَ (میں شہادت دیتا ہوں کہ اللہ کے علاوہ کوئی معبود برحق نہیں، وہ اکیلا ہے اس کا کوئی شریک نہیں، اور میں شہادت دیتا ہوں کہ محمد ﷺ اس کے بندے اور رسول ہیں۔ اے اللہ مجھے توبہ کرنے والوں میں سے بنادے اور مجھے پاک رہنے والوں میں سے بنادے)
- ۱۴۔ پانی نہ مل پانے یا پانی کا استعمال مضر ہونے کی صورت میں تیم کر لیں جس کا طریقہ یہ ہے کہ ایک بار اپنے دونوں ہاتھوں کو پاک منٹ پر ماریں پھر اس سے اپنے چہرے اور دونوں ہتھیلوں پر مسح کریں۔
- ۱۵۔ وضو ثوٹ جائے تو دوبارہ وضو کریں۔ یاد رہے کہ پانچ چیزوں سے وضو ثوٹ جاتا ہے:
- [۱] اگلی یا پچھلی شرمگاہ سے کوئی چیز نکل جانے سے یعنی ہوا، پیشاب،

پاخانہ، مُنی، مُذی وغیرہ

[۲] لیٹ کر گہری نیند سو جانے سے۔

[۳] بے ہوشی یا نشہ یا جنون کی وجہ سے عقل زائل ہو جانے سے۔

[۴] کسی آڑ کے بغیر شرمگاہ کو پہاڑھ لگانے سے۔

[۵] اونٹ کا گوشت کھائیںے سے۔

۱۶۔ وضو توڑنے والی چیزوں سے تم بھی ٹوٹ جائے گا نیز پانی مل جانے یا اس کے استعمال پر قدرت ہو جانے سے بھی تم ٹوٹ جائے گا۔

اور مندرجہ ذیل چیزوں سے پرہیز کریں:

۱۔ وضو کرتے ہوئے کسی عضو کو تین مرتبہ سے زیادہ دھونے سے۔

۲۔ پانی ضائع کرنے سے۔

۳۔ گردبند کا مسح کرنے سے۔

۴۔ ہر ہر عضو دھوتے ہوئے خود ساختہ دعائیں پڑھنے سے۔

۵۔ تمیم میں دوبار مٹی پر پہاڑھ مارنے سے۔

۶۔ تمیم میں کہنوں تک مسح کرنے سے۔

آداب صلاۃ

اسلام میں صلاۃ کو جو مقام حاصل ہے وہ کسی دیگر عبادت کو حاصل نہیں ہے۔ یہ دین کا ستون ہے۔ اس کی فرضیت شب مراج کو آسمانوں میں ہوتی۔ نبی ﷺ نے دنیا چھوڑتے ہوئے اپنی عمر کے اختتام پر صلاۃ ہی کی وصیت فرمائی۔ سفر و حضرا میں و خوف ہر حالت میں صلاۃ کی پابندی کا حکم دیا گیا ہے۔ صلاۃ میں کوتا ہی بر تنے والے پر سخت وعید آئی ہے بلکہ تارک صلاۃ کو کافر تک قرار دیا گیا ہے۔

لہذا مندرجہ ذیل باتوں کا خیال رکھیں:

۱۔ صلاۃ کے لئے آتے ہوئے سکون اور وقار کے ساتھ آئیں۔

۲۔ صلاۃ پنجوقتہ پابندی کے ساتھ ان کے اوقات میں مسجد جا کر باجماعت ادا کریں۔

۳۔ اگر کوئی صلاۃ بھول جائیں یا اس کے وقت میں سو جائیں تو یاد آنے پر اور بیدار ہونے پر اسے ادا کر لیں۔

۴۔ پانچ اوقات میں کوئی صلاۃ نہ پڑھیں۔

۱)۔ سورج کے عین نکلنے کے وقت یہاں تک کہ بلندی پر آجائے۔

۲)۔ جب سورج ٹھیک نیچ آسمان میں ہو۔

۳)۔ سورج کے عین غروب ہونے کے وقت یہاں تک ڈوب جائے۔

- ۲) - صلاۃ نجر کے بعد سے سورج طلوع ہو جانے تک
- ۵) - صلاۃ عصر کے بعد سے سورج غروب ہو جانے تک
- ۵- فرض صلاتوں کے لئے اذان اور اقامت کہیں۔
- ۶- صلاۃ کا وقت شروع جانے کا یقین کر لینے کے بعد ہی کوئی صلاۃ پڑھیں کیونکہ قبل از وقت پڑھنے سے صلاۃ نہیں ہوگی۔
- ۷- صلاۃ کے لئے طہارت حاصل کریں۔ (دیکھئے آداب غسل صفحہ 39)
- اور (دیکھئے آداب و ضمود و تیتم صفحہ 41)
- ۸- اپنے جسم،لباس اور جگہ کی صفائی سترہائی کا خیال رکھیں۔
- ۹- صلاۃ کے لئے اپنی ستر پوشی کا انتظام کریں۔
- ۱۰- قبلہ رخ ہو کر اپنی صلاۃ ادا کریں۔
- ۱۱- صلاۃ کو خشوع و خضوع، اطمینان و اعتدال اور حسن و خوبی کے ساتھ ادا کریں۔
- ۱۲- صلاۃ کو نبی ﷺ کی سنت کے مطابق ادا کریں۔
- ۱۳- فرض صلاتوں سے پہلے اور بعد کی موکدہ سنتوں کا اہتمام کریں۔
- ۱۴- صلاۃ پڑھتے ہوئے اپنے آگے سترہ رکھیں۔
- ۱۵- موزی جانور مثلاً سانپ بچھو وغیرہ کو صلاۃ کے دوران ہی مار دیں اس سے صلاۃ متاثر نہ ہوگی۔
- اور مندرجہ ذیل چیزوں سے پرہیز کریں:
- ۱- صلاۃ کے اندر امام سے پہلے روئے اور بجدہ میں سراٹھانے سے۔

- ۲۔ صلاۃ کے اندر پہلو (کمر) پر ہاتھ رکھنے سے۔
- ۳۔ کھانے کی موجودگی میں جبکہ طبیعت کھانے کی طرف راغب ہو صلاۃ پڑھنے سے۔
- ۴۔ پیشاب پا خانہ کی سخت حاجت کے وقت صلاۃ پڑھنے سے۔
- ۵۔ نیند کے غلبہ کی حالت میں صلاۃ پڑھنے سے۔
- ۶۔ صلاۃ کے اندر آسمان کی طرف نگاہ اٹھا کر دیکھنے سے۔
- ۷۔ صلاۃ میں بلاعذر ادھر ادھر دیکھنے سے۔
- ۸۔ صلاۃ کے دوران اپنے جسم، داڑھی یا کپڑوں کے ساتھ کھینے سے۔
- ۹۔ قبروں کی طرف منہ کر کے صلاۃ پڑھنے سے۔
- ۱۰۔ صلاۃ پڑھنے والے کے آگے سے گذرنے سے۔
- ۱۱۔ صلاۃ کی جماعت کھڑی ہو جانے کے بعد الگ سے کوئی سنت یا نفل پڑھنے سے۔
- ۱۲۔ اذان کے بعد بلاعذر فرض پڑھے بغیر مسجد سے نکلنے سے۔

آداب مسجد

مسجد میں اللہ کا گھر ہیں اور ان کی تعظیم اللہ کے شعائر کی تعظیم ہے۔

لہذا مندرجہ ذیل باتوں کا خیال رکھیں:

۱۔ مسجد میں داخل ہوتے وقت پہلے داہنا پیر داخل کریں اور نکلنے وقت بایاں پیر پہلے نکالیں۔

۲۔ مسجد میں داخل ہونے اور مسجد سے نکلنے اور فرض صلاۃ کے بعد کی دعا میں قطعاً نہ بھولیں۔

۳۔ مسجد میں داخل ہونے سے پہلے ہی پیغمبر اور موبائل بند کر دیں۔

۴۔ صلاۃ (نماز) کے لئے سکون و اطمینان اور وقار کے ساتھ جلدی تشریف لائیں۔

۵۔ ہمیشہ اپنے کپڑے، منہ اور جسم کی صفائی و سترائی کا مکمل خیال رکھیں اور خوشبو لگا کر آئیں۔

۶۔ بینچے سے قبل تحریک المسجد ادا کریں۔

۷۔ صفوں کو مکمل کریں اور آپس میں خوب مل کر (ٹخنے سے ٹخنے اور کندھے سے کندھا ملا کر) کھڑے ہوں۔

۸۔ صاف میں کہیں جگہ خالی ہونے پر اسے پوری کریں۔

۹۔ مسجد اور اس کے ملحقات مثلاً وضو خانہ اور صحن وغیرہ کی صفائی کا پورا

خیال رکھیں۔

اور مندرجہ ذیل چیزوں سے پرہیز کریں:

- ۱۔ کچالہن اور پیاز کھا کر یا بیڑی اور سگریٹ پی کر مسجد میں آنے سے۔
- ۲۔ وضو وغیرہ کے وقت پانی میں فضول خرچی سے۔
- ۳۔ مصلیوں (نمازوں) کے آگے سے گذرنے اور گردن پھلانگنے سے۔
- ۴۔ دوسروں کی صلاۃ میں خلل ڈالنے سے چاہے قرآن کی تلاوت سے ہی کیوں نہ ہو۔

۵۔ تھوکنے اور اوپنجی آواز سے ڈکار لینے سے۔

- ۶۔ مسجد کے لئے وقف شدہ مصحف (قرآن کا نسخہ) مسجد کے باہر لے جانے سے۔

۷۔ مسجد میں خرید و فروخت اور گم شدہ چیز کا اعلان کرنے سے۔

۸۔ امام کے خطبہ دیتے وقت بات چیت اور کھلواڑ کرنے سے۔

۹۔ جماعت کے دوران سنت یا نفلی نماز پڑھنے سے۔

اور آخر میں یاد رکھیں:

☆ بھلائی کا حکم دینے اور برائی سے روکنے میں آپ کی مسجد میں آپ کا ایک نمایاں کردار ہو۔

☆ اپنے پڑو سیوں سے محبت کریں اور اگر اپنے کسی پڑو سی کو مسجد میں نہ پائیں تو اس کے بارے میں دریافت کریں ، ہو سکتا ہے یہاں ہو یا حاجت مند ہو۔

آداب جمعہ

جمعہ دنوں کا سردار، ہفتہ کی عید اور مسلمانوں کے اجتماع کا دن ہے۔ یہ اہل اسلام کے لئے اللہ کی جانب سے مخصوص عطیہ ہے یہود و نصاری اس اہم دن سے بھٹک گئے۔ یہ گناہوں کی معافی اور خطاؤں کی بخشش کا دن ہے۔

لہذا مندرجہ ذیل باتوں کا خیال رکھیں:

۱۔ جمعہ کے دن غسل کریں، خوبیوں کا میں اور اچھے کثرے پہنیں۔

۲۔ جلد سے جلد مسجد پہنچیں۔

۳۔ سورہ کہف کی تلاوت کریں۔

۴۔ زیادہ سے زیادہ اللہ سے دعا مانگیں کیونکہ جمعہ کے دن ایک گھنٹی ایسی ہوتی ہے جس میں دعاء دنیبیں کی جاتی۔

۵۔ زیادہ سے زیادہ نبی ﷺ پر صلاۃ (درود) بھیجیں۔

۶۔ مسجد پیدل چل کے جائیں۔

۷۔ جمعہ سے پہلے تحریۃ المسجد اور بعد میں چار رکعتیں سنت پڑھیں۔

اور مندرجہ ذیل چیزوں سے پرہیز کریں:

۱۔ لوگوں کی گرد نیں پھلانگنے سے۔

۲۔ خطبہ کے دوران بات چیت اور کسی چیز کے ساتھ کھیل کرنے سے۔
 ۳۔ خطبہ کے دوران مسجد میں پہنچنے پر تحریۃ المسجد ادا کئے بغیر بیٹھ جانے سے۔

۴۔ خطبہ کے دوران تحریۃ المسجد کے علاوہ دیگر صلاتیں پڑھنے سے۔

۵۔ خطبہ کے دوران سونے سے۔

۶۔ خطبہ کی اذان کے بعد خرید و فروخت سے۔

۷۔ خصوصی طور پر جمعہ کے دن صوم رکھنے اور جمعہ کی رات قیام اللیل کرنے سے۔

۸۔ جمعہ کے دن قبرستان کی زیارت کے اہتمام سے۔

اور آخر میں یاد رکھیں:

☆ صلاة جمعہ پانے کے لئے کم از کم ایک رکعت امام کے ساتھ ملنا ضروری ہے ورنہ صلاۃ ظہر چار رکعتیں پڑھنا ہوگا۔

آداب عیدین

صلاتہ عیدین سنت موکدہ ہے، نبی ﷺ نے اس پر موازنہت و مداومت فرمائی ہے۔ اہل و عیال سمیت عیدگاہ نکل کر صلاتہ عید کی ادائیگی مسلمانوں کا ایک عظیم شعار ہے۔
لہذا مندرجہ ذیل باتوں کا خیال رکھیں:

- ۱۔ عید الفطر کی چاندِ یکھنے یا اطلاع پانے سے لے کر صلاتہ عید پڑھ لینے تک کثرت سے تکبیر پکارتے رہیں۔ تکبیر کا صیغہ یہ ہے: اللہ اکبر اللہ اکبر لا إله إلا الله والله اکبر والله اکبر ولله الحمد
- ۲۔ عید الاضحیٰ میں چاندِ یکھنے یا اس کی اطلاع پانے سے لے کر تیرہ ذوالحجہ کی شام تک تکبیر پکارتے رہیں۔
- ۳۔ مردم بسدوں، بازاروں اور گھروں میں بہ آواز بلند تکبیر پکاریں اور عورتیں پست آواز میں کیونکہ انھیں تمام معاملات میں پرده برتنے کا حکم دیا گیا ہے۔
- ۴۔ عیدین کے لئے غسل کریں، خوشبو لگائیں، نئے یا صاف کپڑے پہنیں۔
- ۵۔ صلاتہ عید کی ادائیگی کے لئے اپنی عورتوں اور بچوں بچیوں کو بھی

عیدگاہ لے جائیں۔

۶۔ عید الفطر کے لئے عیدگاہ جانے سے پہلے گھر کے ہر ہر فرد کی طرف سے ڈھائی ڈھائی کیلو گلہ بطور صدقہ فطر ادا کر دیں۔

۷۔ عید الفطر کے لئے طاق عدد بھجوریں کھا کر نکلیں اور عید الاضحیٰ کے لئے کچھ کھائے بغیر نکلیں، عیدگاہ سے واپس ہو کر پھر کچھ کھا جائیں۔

۸۔ ایک راستے سے جائیں اور دوسرے راستے سے واپس لوٹیں۔

۹۔ صلاۃ عید کا وقت تین میٹر کے مقدار سورج بلند ہونے سے لے کر زوال تک ہے۔

۱۰۔ صلاۃ عید کی دور کعیتیں ہیں پہلی رکعت میں تکبیر تحریمہ کے بعد سات تکبیریں کہیں گے اور دوسری رکعت میں قراءت سے پہلے پانچ تکبیریں کہیں گے۔ ہر تکبیر کے ساتھ رفع یہ دین کریں گے۔

۱۱۔ عید دن کی پہلی رکعت میں سورہ اعلیٰ اور دوسری میں سورہ غاشیہ پڑھنا منسون ہے۔

۱۲۔ عید کی دور کعیتیں پڑھ لینے کے بعد امام کا خطبہ ہیں۔

۱۳۔ عید کے بعد آپس میں ایک دوسرے کو مبارکباد دیں۔ صحابہ کرام ﷺ آپس میں ایک دوسرے کو تَقَبَّلَ اللَّهُ مِنَّا وَمِنْكَ [اللَّهُ تَعَالَى هُمْ سَمِيعٌ] اور آپ سے یہ عبادت قبول فرمائے [کہا کرتے تھے۔

۱۴۔ جائز کھیل کو دو اور مباح خوشی منا میں، اچھے گیت اور عمده اشعار سے لطف اندوز ہوں۔

- اور مندرجہ ذیل چیزوں سے پرہیز کریں:
- ۱۔ صلاۃ عید سے پہلے یا بعد میں کوئی سنت پڑھنے سے۔
 - ۲۔ عید کے بعد گلے ملنے اور معالقہ کرنے سے۔
 - ۳۔ صلاۃ عید کے لئے اذان اور اقامت کہنے سے۔
 - ۴۔ صدقۃ فطر میں غلہ کے بجائے روپیہ پسہ نکالنے سے۔

آداب دعا

دعا عبادت ہے اور اللہ کی ربو بیت وقدرت کاملہ کا اعتراف نیز اپنی بندگی، عاجزی و بیچارگی کا اظہار ہے۔ مشکلات اور پریشانیوں میں یہ مومن کا ہتھیار ہے اور اس کی تاثیر مسلم ہے۔ اللہ نے دعا کرنے کا حکم دیا ہے اور قبول کرنے کا وعدہ فرمایا ہے۔

لہذا مندرجہ ذیل باتوں کا خیال رکھیں:

- ۱۔ قبلہ رخ ہو کر اور اپنے دونوں ہاتھوں کو اٹھا کر دعا کریں۔
- ۲۔ دعا سے پہلے اللہ کی حمد و شنا کریں پھر نبی ﷺ پر صلاۃ (درود) پڑھیں۔
- ۳۔ دعا کرتے ہوئے خشوع و خضوع اور گریہ و زاری اختیار کریں۔
- ۴۔ ایک دعا تین بار دہرائیں۔
- ۵۔ قبولیت کی پوری امید رکھیں۔
- ۶۔ آواز نہ زیادہ بلند اور نہ زیادہ پست ہو بلکہ بلند و پست کے درمیان ہو۔
- ۷۔ قرآن و سنت کی جامع دعائیں منتخب کر کے ان کے ذریعہ دعا کریں۔

- ۸۔ دعا میں وہی چیزیں مانگیں جو اسلامی تعلیمات کے مطابق ہوں،
گناہ، برائی اور رشته توڑنے کی دعائے کریں۔
- ۹۔ دعا جب بھی مانگیں صرف اللہ سے مانگیں۔
- ۱۰۔ خوشحالی میں زیادہ دعا میں کریں تاکہ بدحالی میں دعا میں قبول
ہوں۔

۱۲۔ مندرجہ ذیل فضیلت والے اوقات اور حالات میں دعا کرنا نہ
بھولیں:

- | | |
|-----------------------------|---------------------|
| ۱۔ شب تدر | ۲۔ رات کے سہ پہر |
| ۳۔ اذان اور اقامت کے درمیان | ۴۔ جمعہ کے دن |
| ۵۔ زمزم پینتے وقت | ۶۔ سجدہ کی حالت میں |
| ۷۔ بارش ہوتے وقت | ۸۔ صوم کی حالت میں |
| ۹۔ سفر کی حالت میں | ۱۰۔ عرفہ کے دن |
- ۱۳۔ جائز وسیلوں سے دعا کریں جو صرف تین ہیں:
- (۱) اللہ کے ناموں اور صفات کا وسیلہ
 - (۲) اپنے ایمان و عمل صالح کا وسیلہ
 - (۳) کسی زندہ حاضر مسلمان کی دعا کا وسیلہ
- ۱۴۔ دعا کرتے ہوئے اللہ کی نعمتوں اور اپنے گناہوں کا اقرار
واعتراف کریں۔
- ۱۵۔ دعا کے بعد آمین کہیں۔

- ۱۶۔ غائبانہ طور پر اپنے مسلمان بھائی کے لئے بکثرت دعا کریں۔
- ۱۷۔ مظلوم کی مدد کر کے اس سے دعائیں اور کسی پر ظلم نہ کریں تاکہ مظلوم کی بد دعا سے محفوظ رہیں۔
- اور مندرجہ ذیل چیزوں سے پرہیز کریں:
- ۱۔ غیر اللہ سے دعا کرنے سے کہ یہ شرک ہے۔
- ۲۔ دعا کی قبولیت میں رکاوٹ بننے والی چیزوں سے یعنی حرام کھانے، دعا میں تجاوز کرنے، مایوس ہونے اور جلد بازی کرنے سے یعنی یہ کہنے سے کہ میں نے دعا کی اور قبول نہ ہوئی۔
- ۳۔ دعا میں پر تکلف عبارات اور جملوں سے۔
- ۴۔ مسنون دعاوں کے بجائے خود ساختہ دعاوں سے۔
- ۵۔ بہ یک آواز اجتماعی دعا کرنے سے۔
- ۶۔ دعا کے بعد ہاتھوں کو چہرے پر پھیرنے سے۔

آداب تلاوت قرآن

قرآن مجید اللہ کی کتاب اور اس کا کلام ہے، علم و حکمت والے رب کی طرف سے نازل شدہ ہے۔ محمد ﷺ کے لئے تائیامت باقی رہنے والا زندہ مجزہ ہے۔ اللہ نے خود اس کی حفاظت کی ذمہ داری لی ہے چنانچہ آج تک اس میں کسی قسم کی تحریف و تبدیلی نہ ہو سکی۔ حفاظ کے سینوں میں، قراء کی زبانوں پر اور مصحف کے اوراق میں وہ پوری طرح محفوظ نیز تو اتر کے ساتھ ثابت ہے۔ اس کی تلاوت اللہ کی ایک پسندیدہ عبادت ہے چنانچہ اس کے ہر ہر حرفاً کی تلاوت پر دس دس نیکیاں ملتی ہیں۔

لہذا مندرجہ ذیل باتوں کا خیال رکھیں:

- ۱۔ باوضو ہو کر اس کی تلاوت کریں۔

۲۔ تلاوت سے پہلے مسوک کر کے منہ خوب صاف کر لیں۔

۳۔ تلاوت کے لئے صاف اور پاکیزہ جگہ کا انتخاب کریں۔

۴۔ خشوع و خضوع اور سکون و وقار کے ساتھ تلاوت کریں۔

۵۔ تلاوت سے پہلے أَعُوذُ بِاللَّهِ مِنَ الشَّيْطَنِ الرَّجِيمِ پڑھیں۔

۶۔ سورہ توبہ کے سوا ہر سورت کی ابتداء میں بسم اللہ الرحمن الرحیم پڑھیں۔

۷۔ ترتیل کے ساتھ نہایت کمک کے اور بہتر سے بہتر آواز میں تلاوت کریں۔

۸۔ جو پڑھ رہے ہیں اس پر غور و فکر کریں۔

۹۔ قرآن کی آیات سے اثر قبول کریں، جنت کا ذکر آئے تو اللہ سے جنت مانگیں اور جہنم کا ذکر آئے تو اس سے اللہ کی پناہ چاہیں۔

۱۰۔ بہ آواز بلند تلاوت کریں سوائے اس صورت کے کہ ریا کاری یا دوسروں کی تلاوت یا صلاۃ یا کسی اور عبادت میں خلل کا اندر یشہ ہو۔

۱۱۔ سجدہ کی آیات سے گذریں تو سجدہ کریں۔

۱۲۔ صلاتوں کے اندر تلاوت کے لئے کچھ سورتیں زبانی یا درکھیں۔

اور مندرجہ ذیل چیزوں سے پرہیز کریں:

۱۔ قرآن کی تلاوت، اس کا حفظ، اس پر غور و فکر اور اس کے احکام پر عمل چھوڑ دینے سے۔

۲۔ قرآن کی تلاوت میں جلد بازی کرنے اور تین راتوں سے کم کے اندر پورا قرآن پڑھ کر ختم کر دینے سے۔

۳۔ خطبہ جمعہ سنتے ہوئے یا رکوع، سجدہ اور تشهد کی حالت میں قرآن پڑھنے سے۔

۴۔ قضاء حاجت کرتے ہوئے یا اوپنگھتے ہوئے پڑھنے سے۔

۵۔ قرآن کی قسم کھانے سے۔

۶۔ مردوں پر قرآن پڑھنے سے (قرآن خوانی سے)۔

- ۷۔ آیات قرآنی کی تعلیم بنا نے اور پہنچنے سے۔
- ۸۔ لوح قرآنی یا آیات قرآنی کو دیواروں پر بطور زینت لٹکانے سے۔
اور آخر میں یاد رکھیں:
- ۱۔ تلاوت کی حالت میں کوئی سلام کرے تو اس کا جواب دیں۔
 - ۲۔ اگر اذان ہونے لگے تو تلاوت بند کر کے اذان کا جواب دیں۔
 - ۳۔ اگر چلتے ہوئے تلاوت کر رہے تھے اور کسی کے پاس سے گذر رہا تو تلاوت بند کر کے اس سے سلام کریں۔
 - ۴۔ قرآن کے معانی سمجھنے کے لئے معتمد تفسیر و مثلاً تفسیر ابن کثیر وغیرہ کا مطالعہ کریں۔

آداب صدقہ

صدقہ گناہوں کو ایسے ہی مٹاتا ہے جیسے پانی آگ کو بجھاتا ہے۔ یہ جود و سخا کا ایک مظہر ہے۔ اس سے فقراء و مساکین کی دلداری ہوتی ہے۔ یہ محشر کی دھوپ میں سایہ کا کام دے گا اور عذاب جہنم سے بچائے گا۔
لہذا مندرجہ ذیل باتوں کا خیال رکھیں:

- ۱۔ زیادہ سے زیادہ صدقہ و خیرات کریں۔
- ۲۔ صدقہ دینے سے اللہ کی رضا مقصود ہو۔
- ۳۔ صدقہ میں پسندیدہ اور حلال و پاکیزہ مال خرچ کریں۔
- ۴۔ چھپا کر صدقہ دینا علانیہ دینے سے بہتر ہے۔
- ۵۔ قرابت داروں اور حاجت مندوں کو صدقہ دیں۔
- ۶۔ ان اوقات میں صدقہ کا زیادہ اہتمام کریں جب ثواب زیادہ ہوتا ہے مثلاً ماہ رمضان وغیرہ

اور مندرجہ ذیل چیزوں سے پرہیز کریں:

- ۱۔ صدقہ دے کر احسان جتلانے اور تکلیف پہنچانے سے۔
 - ۲۔ صدقہ میں ردی اور خراب مال نکالنے سے۔
- اور آخر میں یاد رکھیں:

☆ صدقہ صرف مال خرچ کرنے کا نام نہیں بلکہ دوآدمیوں کے درمیان عدل کرنا بھی صدقہ ہے، کسی کو اپنی سواری پر بٹھا لینا یا اس کا سامان لاد لینا بھی صدقہ ہے، پاکیزہ بات بولنا صدقہ ہے، صلاۃ کے لئے اٹھنے والا ہر قدم صدقہ ہے، راستہ سے تکلیف دہ چیزوں کا ہٹا دینا صدقہ ہے۔

آداب قربانی و عقیقه

ذبح و قربانی ایک عظیم عبادت ہے جو سنت خلیل کا احیاء، تنحیر حیوانات کا شکریہ اور اللہ کے تقرب کا ذریعہ ہے۔ اور عقیقة اولاد کی نعمت حاصل ہونے کے شکریہ میں کیا جاتا ہے۔
لہذا مندرجہ ذیل باتوں کا خیال رکھیں:

۱۔ صرف اللہ کے واسطے ذبح کریں۔

۲۔ قربانی کے لئے موٹا، فربہ، تندrst، خوبصورت اور دانتا جانور منتخب کریں۔

۳۔ صلاة عید الاضحی پڑھ لینے کے بعد ہی قربانی کا جانور ذبح کریں۔

۴۔ قربانی کا وقت دس ذی الحجه سے لے کر تیرہ ذی الحجه کی شام تک ہے۔

۵۔ قربانی کا جانور اپنے ہاتھ سے ذبح کریں۔ یہی افضل ہے البتہ دوسرا سے ذبح کروانا جائز ہے۔

۶۔ قربانی کا گوشت خود کھائیں، دوست و احباب کو کھلائیں، غریبوں اور محتاجوں پر صدقہ و خیرات کریں اور ذخیرہ کر کے رکھیں۔

۷۔ جب بھی ذبح کریں بسم اللہ اللہ اکبر کہہ کر ذبح کریں۔

۸۔ جانور کو قبلہ رخ کر کے تیز دھاردار آلہ سے ذبح کریں۔

۹۔ ساتویں دن بچے کا عقیقہ کریں اگر لڑکا ہے تو دو جانور اور لڑکی ہے تو ایک جانور۔

اور مندرجہ ذیل چیزوں سے پرہیز کریں:

۱۔ کسی قبر کے پاس ذبح کرنے سے۔

۲۔ کسی ولی یا پیر فقیر کے لئے ذبح کرنے سے کہ یہ شرک ہے۔

۳۔ نئے مکان کو آفات سے محفوظ رکھنے کے لئے ذبح کرنے سے۔

۴۔ استطاعت ہونے کے باوجود قربانی نہ کرنے سے۔

۵۔ عیب دار جانور کی قربانی کرنے سے جیسے لنگڑا، کانا، اندا، کان کٹا،

سینگ ٹوٹا، بیمار اور بہت د بلا جس کی ہڈی میں گودانہ ہو۔ یاد رہے کہ

خسی ہونا کوئی عیب نہیں ہے، خسی کئے گئے جانور کی قربانی درست

ہے۔

۶۔ قربانی کی دعاِ انی وَجَهْت --- پڑھنے سے کیونکہ وہ صحیح حدیث سے ثابت نہیں۔

۷۔ قربانی کے گوشت یا کھال کو قصاب کو مزدوری میں دینے سے۔

۸۔ قربانی کا پختہ ارادہ ہونے پر ذوالنجہ کا چاند لکھنے سے لے کر قربانی کا جانور ذبح کر لینے تک بال اور ناخن کاٹنے سے۔

۹۔ عقیقہ میں بڑے جانور کو ذبح کرنے سے۔

آداب زیارت و ملاقات

ایک دوسرے کی زیارت اور ملاقات آپسی الفت و محبت کی تقویت کا باعث ہے۔ کسی دینی بھائی کی بے لوث زیارت پر آسمان سے ان قدموں کی پاکیزگی کا اعلان ہوتا ہے اور رزار کو فرشتے دعا دیتے اور خوشخبری سناتے ہیں۔

- لہذا مندرجہ ذیل باتوں کا خیال رکھیں:
- ۱۔ نیک نیتی کے ساتھ زیارت کریں۔
 - ۲۔ مناسب وقت کا خیال کریں اور کسی پر مشقت نہ ڈالیں۔
 - ۳۔ گھر میں داخل ہونے کے آداب (صفحہ 70 دیکھئے) کا خیال رکھیں۔
 - ۴۔ ملاقات پر سلام کریں اور ایک ہاتھ سے مصافحہ کریں۔
 - ۵۔ سلام کے آداب (صفحہ 68 دیکھئے) کا لاحاظ رکھیں۔
 - ۶۔ وقت زیارت کو مفید باتوں میں استعمال کریں۔
 - ۷۔ زیارت کرنے والے کا خندہ پیشانی کے ساتھ استقبال کریں۔
 - ۸۔ اس کی عزت و خاطر اور رضیافت کریں۔
 - ۹۔ اجازت لے کرو اپس ہوں۔

- ۱۰۔ سفر سے واپسی پر سلام کے بعد معاونت کریں۔
 اور مندرجہ ذیل چیزوں سے پرہیز کریں:
- ۱۔ بوقت ملاقات غیر موجود شخص کی غیبت و چلنگوڑی سے۔
 - ۲۔ زیارت کا وقت لغو اور فضول باتوں میں ضائع کرنے سے۔
 - ۳۔ روز رو زیارت کر کے اکتا دینے سے۔

آداب ضیافت و دعوت

مہمان کی خاطرداری اور عزت و تکریم ایمان کا ایک تقاضا اور ہر مسلمان کا شیوه ہے نیز دعوت قبول کرنا ایک مسلمان کا دوسرے مسلمان پر حق ہے۔

لہذا مندرجہ ذیل باتوں کا خیال رکھیں:

- ۱۔ ضیافت کے لئے فاسقوں اور مجرموں کے بجائے متقيوں اور پرہیزگاروں کو دعوت دیں۔
- ۲۔ ضیافت و مہماں کے لئے خصوصی طور پر امیروں کو نہ بلائیں بلکہ فقیروں اور غریبوں کو بھی بلائیں۔
- ۳۔ دعوت قبول کریں اور بلا معقول عذر کے پیچھے نہ ہیں۔
- ۴۔ امیر ہو یا فقیر، قریبی ہو یا دور ہر کسی کی دعوت قبول کریں۔
- ۵۔ ایک سے زیادہ دعوتیں آجائے کی صورت میں پہلے کی دعوت پہلے قبول کریں اور بعد والے سے مغدرت کر لیں سوائے اس صورت کے کہ پہلا شخص اجازت دے دے۔
- ۶۔ صائم (روزہ دار) ہوں تب بھی دعوت قبول کریں۔ نفلی صوم ہو تو صوم توڑ دیں قضا نہیں کرنا ہو گا اور اگر صوم نہیں توڑنا چاہتے تو دعوت میں حاضر ہوں اور داعی کو دعا دیں۔

۷۔ کھانے کے آداب (صفحہ 79، یعنی) کا لحاظ کریں۔

۸۔ اپنے میز بان کے لئے یہ دعا کریں: اللہمَ أطِعْنِمَ مَنْ أطَعْمَنِي وَأَسْقِنِمَ سَقَانِي [اے اللہ جس نے مجھے کھایا تو اسے کھا اور جس نے مجھے پلایا تو اسے پلا]

یا یہ دعا کریں: افْطَرْ عِنْدَكُم الصَّائِمُونَ وَأَكَلَ طَعَامَكُم الْأَبْرَارُ وَصَلَّتْ عَلَيْكُم الْمَلَائِكَةُ [آپ کے پاس روزہ دار افطار کریں، نیک لوگ آپ کا کھانا کھائیں اور فرشتے آپ پر رحمت کی دعا کریں] اور مندرجہ ذیل چیزوں سے پرہیز کریں۔

☆ میز بان ہونے کی صورت میں:

۱۔ فخر و مبارکات اور ایک دوسرے سے آگے بڑھ جانے کے مقصد سے دعویٰ کرنے سے۔

۲۔ سب مہماںوں کے فارغ ہونے سے پہلے ہی کھانا اٹھانے سے۔

۳۔ بے جا تکلف کرنے سے۔

☆ مہماں ہونے کی صورت میں:

۱۔ دعوتوں میں بہت جلدی یا بہت تاخیر کے ساتھ بخپنچے سے۔

۲۔ بے جا فرمائشوں سے۔

۳۔ اپنے ساتھ طفیلی لانے سے یا خود اس قدر قیام کرنے سے کہ کسی پر بوجھ بن کر اسے گنہگار کر دیں۔

۴۔ میز بان کی مخصوص نشست پر بیٹھنے سے الایہ کہ وہ اجازت دیدے۔

آداب سلام

سلام ایک اہم اسلامی شعار، اہل جنت کا تحسیہ، ایمان کی علامت اور باہم محبت کا ذریعہ ہے۔ پہچانے، انجانے سب کو سلام کرنے کا حکم ہے۔ لہذا مندرجہ ذیل باتوں کا خیال رکھیں:

- ۱۔ سلام کو زیادہ سے زیادہ عام کریں۔

- ۲۔ پہچانے اور انجانے، بچے اور بڑے سب سے سلام کریں۔

- ۳۔ اپنے بھی گھر میں داخل ہوں تو سلام کریں۔

- ۴۔ کسی ایسی مجلس میں جائیں جہاں مسلم اور کافر دونوں ہوں تو بھی سلام کریں۔

- ۵۔ جلنے والا بیٹھے ہوئے سے سلام کرے۔

- ۶۔ داخل ہونے والا گھر میں موجود لوگوں سے سلام کرے۔

- ۷۔ سوار پیدل کو، چھوٹا بڑے کو اور چھوٹی جماعت بڑی جماعت کو سلام کرے۔

- ۸۔ سلام کے لئے شرعی الفاظ استعمال کریں۔ سلام کرنے والا (السلام عليکم) کہے یا (ورحمة الله)۔ یا۔ (ورحمة الله وبركاته) کا اضافہ کرے۔ اور جواب دینے والا (وعليکم السلام

- ورحمة اللہ و برکاتہ) کہے۔
- ۹۔ مرد مردوں سے اور عورت عورتوں سے سلام کرے۔
- ۱۰۔ اگر فتنے کا اندر یہ نہ ہو تو مرد عورتوں سے اور عورتیں مردوں سے سلام کر سکتی ہیں۔
- ۱۱۔ بڑی جماعت ہو تو کئی کئی بار سلام کریں تاکہ سب سن لیں۔
- ۱۲۔ سلام کرنے کے بعد مصافحہ کریں۔
- ۱۳۔ مجلس سے اٹھ کر جانے لگیں تب بھی سلام کریں۔
- ۱۴۔ اگر غیر مسلم سلام کرے تو جواب میں وعلیکم کہیں۔
- اور مندرجہ ذیل چیزوں سے پرہیز کریں:
- ۱۔ غیر مسلموں سے سلام میں پہل کرنے سے۔
- ۲۔ فاسقوں سے سلام کرنے سے سوائے اس صورت کے کہ ان کی ہدایت اور گناہ چھوڑنے کی امید ہو۔
- ۳۔ پیشاب کرنے کی حالت میں یا بیت الخلاء میں سلام کرنے اور سلام کا جواب دینے سے۔
- ۴۔ السلام علیکم کہنے کے بجائے صحیح بخیر، آداب عرض، گذ مار نگ یاد گیر کلمات کہنے سے۔
- ۵۔ کسی کے احترام میں کھڑے ہونے سے۔

گھر میں داخلہ کے آداب

گھر میں داخل ہوتے ہوئے مندرجہ ذیل باتوں کا خیال رکھیں:

- ۱۔ داخل ہونے کے لئے اجازت طلب کریں۔ کہیں: السلام علیکم، کیا میں اندر آسکتا ہوں؟
- ۲۔ دروازہ صرف اتنے زور سے کھنکھٹائیں کہ معلوم ہو جائے کہ کوئی دروازہ کھنکھٹا رہا ہے۔
- ۳۔ تین بار درمیان میں فاصلہ دے کر دروازہ کھنکھٹائیں، اس کے باوجود جواب نہ ملے تو واپس ہو جائیں۔
- ۴۔ دروازہ کے ٹھیک سامنے کھڑے ہونے کے بجائے دامیں یا بامیں کھڑے ہوں۔
- ۵۔ جب گھر کے اندر سے پوچھا جائے کہ آپ کون ہیں تو ”میں ہوں“ کہنے کے بجائے اپنا پورا نام بتائیں۔
- ۶۔ جب گھر میں داخل ہوں یا گھر سے نکلیں تو دروازہ نزی کے ساتھ بند کریں، بختی سے نہ بند کریں۔
- ۷۔ گھر میں داخل ہوتے ہوئے اور گھر سے نکلتے ہوئے سلام کریں۔
- ۸۔ اگر کسی کے یہاں اچانک پہنچ جائیں اور وہ اپنے گھر میں داخل

- ہونے کی اجازت نہ دے تو اس کو معدود رکھیں۔
- ۹۔ کسی کی زیارت کرتے وقت اس کے گھر میں داخل ہوتے ہوئے اور گھر سے نکلتے ہوئے نرمی اپنائیں، نگاہیں پست رکھیں، آواز اوپنی نہ کریں، جوتے اپنی جگہ پر نکال کر قاعدے سے رکھیں، جوتا داہنے پیر میں پہلے پہنیں اور بائیں پیر سے پہلے نکالیں۔ اگر جوتے میں کچھ لگا ہو تو زمین پر گڑ کر اسے صاف کر لیں۔
- ۱۰۔ جہاں آپ کو بیٹھنے کے لئے کہا جائے وہیں بیٹھیں۔ میز بان کی مخصوص نشست پر نہ بیٹھیں۔
- ۱۱۔ داخل ہونے اور نکلنے میں، چلنے میں اور ملاقات میں، بولنے اور مخاطب کرنے میں، بحث اور گفتگو میں ہر جگہ اپنے سے بڑے کی قدر کریں اور اسے آگے بڑھائیں۔
- ۱۲۔ اگر ایسی جگہ داخل ہو رہے ہیں جہاں کچھ لوگ سورہ ہے ہیں تو اپنی آواز اور ہر حرکت میں ان کا خیال رکھیں تاکہ ان کی نیند میں خلل نہ ہو۔

آداب مجلس

مجلسیں تعلیم و تربیت کا ذریعہ بھی ہیں اور تفتح و دلچسپی کا سامان بھی، مجلسیں خصوصی بھی ہوتی ہیں اور عمومی بھی، ان میں مہذب و تعلیم یافتہ افراد بھی ہوتے ہیں اور دیگر بھی لہذا مندرجہ ذیل باتوں کا خیال رکھیں:

- ۱۔ مجلس میں داخل ہونے کے لئے اجازت طلب کریں اور سلام کریں۔
- ۲۔ داخل ہونے والے کے لئے جگہ بنائیں اور کشادگی کریں۔
- ۳۔ کسی کو اس کی جگہ سے اٹھا کر خود وہاں نہ بیٹھیں۔
- ۴۔ کوئی شخص مجلس سے اٹھ کر گیا پھر واپس آیا تو وہ اپنی پرانی جگہ کا زیادہ حقدار ہے۔
- ۵۔ داخل ہو کر وہاں بیٹھیں جہاں مجلس ختم ہو رہی ہو۔
- ۶۔ دو آدمیوں کو الگ کر کے ان کے بینچ خود نہ گھیں۔ ہاں! اگر درمیان میں جگہ ہے تو وہاں بیٹھنے میں حرج نہیں۔
- ۷۔ دو آدمی تیسرے کو چھوڑ کر آپس میں سرگوشی نہ کریں کیونکہ اس سے تیسرے کو غم ہو گا اور وہ شکوہ و شبہات میں پڑ جائے گا۔
- ۸۔ اللہ کا ذکر کئے بغیر مجلس سے نہ اٹھیں۔

۹۔ مجلس میں بات چیت کے دوران آداب گفتگو (صفحہ ۷۵ دیکھئے) کا لحاظ رکھیں۔

۱۰۔ اگر مجلس میں اللہ کی نافرمانی کی جارہی ہے تو اپنی طاقت کے مطابق اسے ہاتھ یا زبان یادل سے منع کریں۔ اگر کسی پر ظلم ہو رہا ہے تو مظلوم کی مدد کریں اور اگر کسی کی غیبت ہو رہی ہے تو اس کا دفاع کریں۔

۱۱۔ مجلس کے خاتمہ پر کفارہ مجلس کی دعا پڑھیں جو یہ ہے : سُبْحَانَكَ اللَّهُمَّ وَبِحَمْدِكَ أَشْهَدُ أَنَّ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ (اے اللہ میں تیری حمد کے ساتھ تیری پاکی بیان کرتا ہوں اور گواہی دیتا ہوں کہ تیرے سوا کوئی عبادت کے لائق نہیں۔ تجھ سے بخشش مالگتا ہوں اور تجھ سے توبہ کرتا ہوں)۔

۱۲۔ نیک لوگوں کی صحبت میں بیٹھنے کا اہتمام کریں۔

۱۳۔ صفائی سترہائی کا خیال رکھیں، میسر ہو تو خوشبو کا استعمال کریں۔

۱۴۔ بہتر انداز میں ساتھ رہیں اور نرم خوبی و خوش خلقی کو اپنی عادت بنائیں۔

۱۵۔ مجلس سے اٹھ کر جانے لگیں تو سلام کر کے واپس جائیں اور مندرجہ ذیل چیزوں سے پرہیز کریں:
۱۔ لوگوں کے راز ٹوٹنے سے۔

۲۔ جو اپنی بات سنانہ چاہتا ہو اسے کان لگا کر سننے سے۔

۳۔ ایسی مجلسوں میں جانے سے جہاں اللہ کی معصیت کی جارہی ہو۔

-
- ۲۔ حلقہ مجلس کے درمیان بیٹھنے سے کہا یے شخص پر لعنت آئی ہے۔
- ۵۔ راستوں میں مجلس جمانے سے البتہ اگر کبھی اس کی ضرورت پڑ جائے تو اس کے آداب کا خیال رکھیں جو مندرجہ ذیل ہیں:
- ۱۔ نگاہ پیچی رکھیں اور نظر بازی سے پر ہیز کریں۔
- ۲۔ گذرنے والوں کو تکلیف نہ دیں۔
- ۳۔ گذرنے والوں کے سلام کا جواب دیں۔
- ۴۔ بھلانی کا حکم دیں اور برائی سے روکیں۔
- ۵۔ راستہ بھٹکنے ہوئے لوگوں کو راستہ بتائیں۔

آداب گفتگو

دل اور زبان انسانی جسم کے سب سے اہم دو حصے ہیں، زبان دل کا ترجمان ہے اس لئے اس کی اہمیت اور بھی زیادہ ہے۔ آدمی کی گفتگو ہی اس کا عیب و ہنر ظاہر کرتی ہے۔

لہذا مندرجہ ذیل باتوں کا خیال رکھیں:

- ۱۔ زبان سے وہی گفتگو کریں جس کا مقصد خیر ہو۔
- ۲۔ کسی غلطی کی اصلاح کرتے وقت حکمت کو مد نظر رکھیں۔
- ۳۔ اگر مخاطب کو کوئی بات سمجھ میں نہ آئے تو ضرورت کے تحت دھرائیں۔

۴۔ حق و صداقت اور سچائی کو اپنا شعار بنائیں۔

اور مندرجہ ذیل چیزوں سے پرہیز کریں:

- ۱۔ ناقحت اور بے جا بحث و جھٹ کرنے سے۔
- ۲۔ حق پر ہونے کے باوجود جھگڑے لڑائی سے۔
- ۳۔ تکلف اور لقشع سے، باچھیں کھول کر اور منہ بھر کر کلام کرنے سے۔
- ۴۔ درمیان میں بات کاٹنے سے۔
- ۵۔ غیبت و پھلخوری اور لگائی بجائی سے۔

-
- ۷۔ کسی خبر کو یقین کے ساتھ معلوم ہوئے بغیر عام کرنے سے۔
- ۸۔ جھوٹ اور خلاف حقیقت کوئی بات کہنے سے۔
- ۹۔ کسی مرد کے سامنے کسی عورت کے محسن بیان کرنے سے الایہ کہ کسی شرعی مقصد جیسے نکاح وغیرہ کے لئے اس کی ضرورت ہو۔
- ۱۰۔ برا کام کرنے کے بعد اسے محفل میں بیان کرنے سے کہ یہ دہرا جرم ہے۔
- ۱۱۔ کسی کاراز فاش کرنے سے سوائے اس صورت کے کہ صاحب راز نے اجازت دے دی ہو یا خود فاش کر دیا ہو۔
- ۱۲۔ مجلس کی رعایت کئے بغیر بولنے سے، خوشی کے موقع پر غمی کی باتیں اور غمی کے موقع پر ہنسنے کی باتیں کرنے سے، سنجیدہ موقع پر مذاق کی باتیں زیانہیں۔
- اور آخر میں یاد رکھیں:

☆ آداب گفتگو میں سے یہ بھی ہے کہ سامنے والے کی بات غور سے سنیں، اسے بولنے کا موقعہ دیں، درمیان میں اس کی بات نہ کاٹیں اور ادھر ادھر توجہ کرنے کے بجائے اسی کی طرف پوری توجہ رکھیں۔

آداب لباس

بندوں کی ستر پوشی، زیب وزینت اور سردی و گرمی سے حفاظت کے لئے اللہ تعالیٰ نے لباس نازل فرمایا ہے، لباس اللہ کا عظیم عطا یہ اور احسان ہے۔

لہذا مندرجہ ذیل باتوں کا خیال رکھیں:

۱۔ صاف سترہ اور ڈھیلا ڈھالا لباس پہنیں تاکہ جسم کے نشیب و فراز ظاہر نہ ہوں۔

۲۔ کپڑا ایسا ہو جس سے آدمی کی ستر چھپی رہے اور جوتا بھی اچھا ہو۔

۳۔ تکلف اور اسراف سے بچ کر میانہ روی اختیار کرتے ہوئے خوبصورت لباس استعمال کریں۔

۴۔ سفید کپڑے پہنیں کہ نبی ﷺ نے اسے سب سے پسندیدہ لباس قرار دیا ہے۔ واضح رہے کہ دوسرے رنگ کے کپڑے پہننا منع نہیں ہے۔

۵۔ چاندی کی انگوٹھی پہننے میں حرج نہیں، اس میں اپنا نام بھی کندہ کیا جاسکتا ہے۔

۶۔ مسلمان عورت اتنا لباس استعمال کرے جو قدموں کو ڈھانپ لے اور اوڑھنی ایسی ہو جس سے سر، گردن اور سینہ چھپ جائے۔

۷۔ نیا لباس پہننے ہوئے دعا پڑھیں: اللہمَّ لَكَ الْحَمْدُ أَنْتَ
کَسَوْتَنِيْهِ أَسْأَلُكَ خَيْرَهُ وَخَيْرَ مَا صُنِعَ لَهُ وَأَعُوذُ بِكَ مِنْ شَرِهِ
وَشَرِّ مَا صُنِعَ لَهُ [اے اللہ تیرے لئے تعریفیں ہیں تو نے مجھے یہ کپڑا
پہنایا ہے، میں اس کی بھلائی کا اور جس غرض کے لئے یہ بنایا گیا ہے اس کی
بھلائی کا تجھ سے سوال کرتا ہوں اور اس کے شر سے اور جس غرض کے لئے
یہ بنایا گیا ہے اس کے شر سے تیری پناہ طلب کرتا ہوں]۔

اور مندرجہ ذیل چیزوں سے پرہیز کریں:

- ۱۔ وسعت کے باوجود پھٹے پرانے اور پیوند لگے کپڑے پہننے سے۔
- ۲۔ ریشمی لباس اور سونے کی انگوٹھی پہننے سے جو مردوں پر حرام ہیں۔
- ۳۔ درندوں کی کھال پہننے یا اس پر بیٹھنے سے۔
- ۴۔ مرد کو عورتوں کا لباس اور عورت کو مردوں کا لباس پہننے سے۔
- ۵۔ شہرت اور تکبر والا لباس پہننے سے۔
- ۶۔ غیر مسلموں کا مذہبی لباس پہننے سے۔
- ۷۔ اپنے کپڑوں کو تختوں کے نیچے لٹکانے سے۔ (مردوں کے لئے)
- ۸۔ خالص سرخ یا باریک اور چست لباس سے۔
- ۹۔ حجاب استعمال نہ کرنے سے۔ (عورت کے لئے)
- ۱۰۔ ایسی چیزیں پہننے سے جو غیر مسلموں کا شعار اور ان کی پہچان ہیں جیسے
بندیا، سیندور اور منگل سوت روغیرہ۔

کھانے پینے کے آداب

کھانا پینا اللہ کی ایک نعمت اور بدن کی صحت و قوت کا ایک اہم ذریعہ ہے۔ کھانا پینا خود کوئی مقصد نہیں بلکہ ایک مسلمان کا مقصد یہ ہوتا ہے کہ وہ کھاپی کر اپنے آپ کو زندہ اور صحت مندر کھے سکے تاکہ اللہ کی عبادت اس کے حکم کے مطابق انجام دے سکے اور آخرت کی عزت و سعادت حاصل کر سکے۔

لہذا مندرجہ ذیل باتوں کا خیال رکھیں:

- ۱۔ کھانے کے لئے حلال اور پاک چیزیں اختیار کریں۔
- ۲۔ اللہ کی اطاعت کے لئے طاقت حاصل کرنے کی نیت سے کھانا کھائیں۔
- ۳۔ کھانا کھانے سے پہلے ضرورت ہو تو اپنے دونوں ہاتھ دھوئیں۔
- ۴۔ کھانے سے پہلے بسم اللہ پڑھیں اور اگر بھول جائیں تو یاد آنے پر بسم اللہ اولہ و آخرہ پڑھیں۔
- ۵۔ داہنے ہاتھ سے اور اپنے سامنے سے کھانا کھائیں۔
- ۶۔ بیٹھ کر کھانا کھائیں اور بیٹھ کر پانی پیں۔
- ۷۔ پانی تین سانس میں پیں اور برتن سے منہ ہٹا کر سانس لیں۔

- ۸۔ کھانے کے لئے بیٹھنے میں تواضع کا طریقہ اختیار کریں۔
- ۹۔ کھانے میں شریک ساتھیوں کا لحاظ کریں بالخصوص جب کھانا تھوڑا ہو۔
- ۱۰۔ کھانے کے درمیان جائز باتیں کریں، سلام کا جواب دیں بلکہ دسترخوان کو تعلیم و دعوت کے لئے استعمال کریں۔
- ۱۱۔ تین انگلیوں سے کھانا کھائیں اور آخر میں انھیں خود چاٹ کر صاف کریں یا کسی سے چٹوالیں۔
- ۱۲۔ اگر خوراک میں سے کچھ نیچے گر جائے تو اسے صاف کر کے کھالیں اور اسے شیطان کے لئے نہ چھوڑیں۔
- ۱۳۔ کھانے کے بعد ہاتھ دھوئیں۔
- ۱۴۔ کھانے کے بعد اللہ کا شکر ادا کریں اور یہ دعا پڑھیں: الْحَمْدُ لِلّٰهِ الَّذِي أَطْعَمَنِي هَذَا وَرَزَقَنِي مِنْ غَيْرِ حَوْلٍ مِّنِي وَلَا قُوَّةٌ [تمام تعریف اللہ کے لئے ہے جس نے مجھے یہ کھانا کھلایا اور میری کسی بھی کوشش اور طاقت کے بغیر مجھے یہ رزق عطا کیا]۔
- ۱۵۔ کھانے کی دعا پڑھیں: اللّٰهُمَّ بَارِكْ لَنَا فِيهِ وَأَطْعِمْنَا خَيْرًا مِنْهُ [اے اللہ! اس میں ہمارے لئے برکت دے اور ہم کو اس سے اچھا کھانا کھلا!]
- ۱۶۔ اگر دودھ پیس تو یہ دعا کریں: اللّٰهُمَّ بَارِكْ لَنَا فِيهِ وَزِدْنَا مِنْهُ [اے اللہ! اس میں ہمارے لئے برکت دے اور اس میں سے مزید عطا فرماء]

۷۔ اپنے میزبان کے لئے دعا کریں۔
(دیکھئے آداب ضیافت صفحہ 66)

اور مندرجہ ذیل چیزوں سے پرہیز کریں:

۱۔ بائیں ہاتھ سے کھانا کھانے سے۔

۲۔ ٹیک لگا کر کھانے سے۔

۳۔ پیٹ کو خوب بھر لینے سے۔

۴۔ کھانے میں عیب نکلنے سے۔

۵۔ سونے اور چاندی کے برتنوں میں کھانے پینے سے۔

۶۔ پینے والی چیزوں میں پھونک مارنے سے۔

سو نے کے آداب

دن کے حرکت و عمل اور محنت و مشقت کے بعد تھکاوت ہو جاتی ہے۔ تکان کے بعد رات میں نیند لینے سے آرام و راحت مل جاتی، جسم کے اندر قوت و نشاط دوبارہ لوٹ آتی اور چین و سکون مل جاتا ہے۔ نیند انسان کی زندگی اور تندرستی کے لئے بے حد ضروری ہے۔ قرآن پاک میں اللہ تعالیٰ نے نیند کو باعث آرام قرار دیا ہے اور اسے اپنی ایک رحمت شمار کرایا ہے۔

لہذا مندرجہ ذیل باتوں کا خیال رکھیں:

- ۱۔ صلاۃ عشاء کے بعد جلد سو جائیں۔
- ۲۔ وضو کر کے دائیں کروٹ کے بل سوئیں۔
- ۳۔ سونے سے پہلے اپنا دایاں ہاتھ دائیں رخسار کے نیچے رکھ کر یہ دعا پڑھیں: اللہُمَّ بِاسْمِكَ أَمُوذُ وَأَحْبَبُ [اے اللہ تیرے نام کے ساتھ ہی میں مرتا اور زندہ ہوتا ہوں]۔
- ۴۔ سونے سے پہلے سورہ قل ہو اللہ احمد، سورہ قل آعوذ بر رب الافق اور سورہ قل آعوذ بر رب الناس پڑھ کر اپنی ہتھیلوں پر پھونک لیں اور اپنے سارے بدن پر پھیر لیں اور ایسا تین بار کریں۔
- ۵۔ سونے سے پہلے کے اذکار اور دعا میں پڑھ کر سوئیں۔
- ۶۔ ایک ٹانگ پر دوسری ٹانگ رکھ کر چت لیٹ سکتے ہیں بشرطیکہ ستر

کھلنے کا اندیشہ نہ ہو۔

۷۔ سونے سے پہلے دن بھر کا جائزہ لیں کہ کیا کھویا اور کیا پایا ہے۔

۸۔ سونے سے پہلے وتر پڑھ لیا کریں۔

۹۔ اگر نیند کی حالت میں کوئی پسندیدہ خواب دیکھیں تو اس کا ذکر اپنے کسی محبوب اور پسندیدہ شخص ہی سے کریں۔

۱۰۔ اگر کوئی برایانا پسندیدہ خواب دیکھیں تو:

۱) اس خواب اور شیطان کے شر سے اللہ کی پناہ مانگیں۔

۲) جس کر دوست یعنی تھا سے بدلت کر دوسرا کر دوست ہو جائیں۔

۳) بائیں جانب تین بار تھوک دیں۔

۴) کسی سے یہ خواب بیان نہ کریں۔

یاد رکھیں کہ اگر آپ نے ان باقتوں پر عمل کیا تو آپ کو اس برے خواب کا کوئی ضرر نہ ہو گا۔

۱۱۔ بیدار ہو کر یہ دعا پڑھیں: الْحَمْدُ لِلّٰهِ الَّذِي أَحْيَانَا بَعْدَ مَا أَمَاتَنَا وَإِلٰهُ النُّشُورُ [تمام تعریفیں اس اللہ کے لئے ہیں جس نے ہمیں مارنے کے بعد زندگی عطا کی اور اسی کی طرف لوٹ کر جانا ہے]۔

اور مندرجہ ذیل چیزوں سے پرہیز کریں:

۱۔ پیٹ کے بل سونے سے خواہ دن ہو یا رات۔

۲۔ صلاۃ عشاء کے بعد بلا وجہ باتیں کرنے سے۔

۳۔ اپنی طرف سے کوئی جھونا خواب گھڑ کر بیان کرنے سے۔

قضاء حاجت کے آداب

قضاء حاجت ہر انسان کی لازمی ضرورت ہے جس سے کسی کو مفر نہیں۔ دین اسلام کے محاسن میں سے ایک یہ بھی ہے کہ اس نے زندگی کے ہر چھوٹے بڑے معاملہ سے متعلق ہدایات سے نوازا ہے۔ پیشاب و پاخانہ کا سہولت سے نکلا اور اس پر انسان کا قابو ہونا یہ سب اللہ کی نعمتیں ہیں۔ غور کیجئے کہ اگر یہ رک جائے یا آپ کا اس پر کنٹرول ختم ہو جائے تو کیا ہو گا؟

اللہ امن درجہ ذیل باتوں کا خیال رکھیں:

- ۱۔ قضاء حاجت کے لئے کھلے میدان میں جانا ہو تو دور چلے جائیں
یہاں تک کہ لوگوں کی نظروں سے چھپ جائیں۔
- ۲۔ بیت الخلاء میں داخل ہوتے ہوئے پہلے بایاں پیر داخل کریں اور نکتے ہوئے داہنا پیر پہلے نکالیں۔
- ۳۔ کھلے میدان میں کپڑا سمینے سے پہلے اور مکان میں بیت الخلاء میں داخل ہونے سے پہلے دعا پڑھ لیں: بِسْمِ اللّٰهِ اللّٰهُمَّ إِنِّي أَعُوذُ بِكَ مِنَ الْخُبُثِ وَالْخَبَائِثِ [اللہ کے نام کے ساتھ]۔ اے اللہ میں مذکور و مونث جن و شیاطین سے تیری پناہ چاہتا ہوں]
- ۴۔ پیشاب کے لئے نرم جگہ تلاش کریں تاکہ چھینٹے نہ پڑیں۔

۵۔ قضاء حاجت سے فارغ ہونے کے بعد پانی سے طہارت لے لیں، میسر نہ ہونے کی صورت میں مٹی، پتھر یا کاغذی رومال وغیرہ سے صفائی کر لیں۔

۶۔ قضاء حاجت سے فراغت کے بعد مٹی یا صابون وغیرہ سے ہاتھ دھولیں۔

۷۔ قضاء حاجت سے فراغت کے بعد غُفرانَکَ پڑھیں۔

اور مندرجہ ذیل چیزوں سے پرہیز کریں:

۱۔ قضاء حاجت کے لئے جاتے ہوئے اپنے پاس کوئی ایسی چیز رکھنے سے جس میں اللہ کا نام ہو البتہ اگر اس کے گم ہونے یا ضائع ہونے کا خطرہ ہو تو دوسری بات ہے۔

۲۔ قضاء حاجت کی حالت میں مطلقاً بات چیت کرنے سے۔ نہ سلام کا جواب دیں اور نہ ہی اذان کا۔

۳۔ قبلہ کی جانب منہ یا پیٹھ کرنے سے۔

۴۔ سایہ دار درختوں کے نیچے، لوگوں کے راستوں اور ان کے میٹھے کی جگہوں میں، ایسے ہی جانوروں کے بلوں اور سوراخوں وغیرہ میں پیشاب کرنے سے۔

۵۔ غسل خانے میں اور بہتے یا نہبہے ہوئے پانی میں پیشاب کرنے سے۔

۶۔ بلا ضرورت کھڑے ہو کر پیشاب کرنے سے۔

-
- ۷۔ داہنے ہاتھ سے استخراج کرنے اور شرمگاہ پکڑنے سے۔
 - ۸۔ استخباء میں تین پھر وہ سے کم استعمال کرنے سے۔
 - ۹۔ ہڈی یا گوبر سے استخراج کرنے سے۔

آداب سفر

سفر عذاب کا ایک مکڑا ہے مگر وہ ایک انسانی ضرورت ہے۔ طلب علم، تجارت، اعزہ واقارب اور احباب و متعلقین کی زیارت نیز حج و عمرہ وغیرہ کے لئے سفر کی ضرورت ہوتی ہے
لہذا مندرجہ ذیل باتوں کا خیال رکھیں:

۱۔ سفر سے پہلے قرض ادا کر دیں، لوگوں سے غلطیاں معاف کروالیں، اما نتیں واپس کر دیں اور جن کا خرچ اپنے ذمہ ہے ان کا انتظام کر دیں۔

۲۔ نیک اور صاحب رفتاء کو اختیار کریں اور سفر خرچ کا انتظام کر لیں۔

۳۔ اگر ایک سے زیادہ بیویاں ہوں تو کسی ایک کو سفر کی رفاقت کے لئے قرعہ اندازی کر کے منتخب کر لیں۔

۴۔ حصرات کے دن صحیح سوریے سفر شروع کرنا مستحب ہے۔

۵۔ اہل و عیال اور دوستوں کو رخصت کریں اور ان سے وصیت اور نصیحت کی درخواست کریں۔

۶۔ مسافر لوگوں کو الوداع کہتے ہوئے یہ دعا پڑھیے: أَسْتَوْدِعُكُمُ اللَّهُ الَّذِي لَا تَضِيقُونَ وَدَائِعُهُ [میں تمہیں اللہ کے حوالے کرتا ہوں جس کے

- پاس رکھی ہوئی امانتیں ضائع نہیں ہوتیں] ۷۔ مقیم لوگ سفر کرنے والے کو یہ دعا دیں: أَسْتَوْدِعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ [میں تمہارے دین، تمہاری امانت اور تمہارے اعمال کے انعام کو اللہ کے پر درکرتا ہوں]
- ۸۔ تنہا سفر کرنے کے بجائے ساتھی تلاش کریں اور اگر تین یا اس سے زیادہ ہو جائیں تو اپنے میں سے ایک کو امیر بنائیں۔
- ۹۔ سفر میں ایک دوسرے کی مدد کریں، کمزور کو سہارا دیں اور بھوکے کو کھانا کھلائیں۔
- ۱۰۔ سفر شروع کرنے سے پہلے استخارہ کر لیں۔
- ۱۱۔ سواری پر سوار ہو جانے کے بعد تین بار اللہ اکبر کہیں پھر یہ دعا پڑھیں: سُبْحَانَ اللَّهِيْ سَمْعَرَ لَنَا هَذَا وَمَا كُنَّا لَهُ مُقْرِنِيْنَ وَإِنَّا إِلَى رَبِّنَا لَمُنْقَلِبُونَ [پاک ہے وہ ذات جس نے اس سواری کو ہمارے لئے نرم اور تالع کر دیا، ہم اس کو قابو میں کرنے والے نہیں تھے اور بے شک ہم اپنے رب کی طرف والپیں لوٹنے والے ہیں]۔
- ۱۲۔ پھر سفر کی دعا پڑھیں: اللَّهُمَّ إِنَّا نَسْأَلُكَ فِي سَفَرِنَا هَذَا الْبَرَّ وَالنَّقْوَى وَمِنَ الْعَمَلِ مَا تَرْضَى اللَّهُمَّ هَوْنَ عَلَيْنَا سَفَرَنَا هَذَا وَاطْبُ عَنَّا بَعْدَهُ اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي الْأَهْلِ اللَّهُمَّ إِنِّي أَعُوذُ بِكَ مِنْ وَعْنَاءِ السَّفَرِ وَكَآبَةِ الْمَنْظَرِ وَسُوءِ الْمُنْقَلَبِ فِي الْمَالِ وَالْأَهْلِ [اے اللہ ہم تجھ سے اپنے اس

سفر میں نیکی اور تقویٰ کا اور ایسے عمل کا جسے تو پسند کرتا ہے سوال کرتے ہیں۔ اے اللہ تو ہمارے اس سفر کو ہم پر آسان کر دے، اس کی دوری کو لپیٹ دے، اور اے اللہ تو ہی سفر میں ہمارا ساتھی اور گھروالوں کا نگران (خلیفہ) ہے۔ اے اللہ میں سفر کی سختی سے، دل دوز منظر سے، اور واپسی پر مال و اولاد میں بری تبدیلی سے تیری پناہ مانگتا ہوں]۔

۱۳۔ سفر میں زیادہ سے زیادہ دعائیں کریں کیونکہ مسافر کی دعا قبول ہوتی ہے۔

۱۴۔ جب کسی چڑھائی پر چڑھیں تو اللہ اکبر پکاریں اور جب نشیب میں اتریں تو سبحان اللہ پکاریں۔

۱۵۔ اگر سفر میں کسی دشمن سے خطرہ ہو تو یہ دعا پڑھیں: اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ [اے اللہ ہم تجوہ کو ان کے سامنے کرتے ہیں اور ان کی شرارتیوں سے تیری پناہ مانگتے ہیں]۔

۱۶۔ رات کے وقت سفر کریں کیونکہ رات میں زمین لپیٹ دی جاتی ہے۔

۱۷۔ کسی منزل پر اتریں تو ہر آفت سے بچاؤ کے لئے یہ دعا پڑھیں: أَعُوذُ بِكَلِمَاتِ اللَّهِ التَّامَّاتِ مِنْ شَرَّ مَا خَلَقَ [میں اللہ کے کامل کلمات کے ذریعے مخلوق کے شر سے پناہ مانگتا ہوں]۔

۱۸۔ سفر سے متعلق فقہی احکام سیکھ لیں جیسے صلاۃ میں قصر اور جمع، تیم اور

- موزوں پر مسح وغیرہ۔
- ۱۹۔ جس خاص مقصد کے لئے سفر ہواں کے بھی احکام و مسائل سیکھ لیں جیسے حج و عمرہ یا تجارت وغیرہ۔
- ۲۰۔ سفر میں چلنے، ستانے، رات گذارنے اور سونے کے آداب سیکھ لیں۔
- ۲۱۔ سواری کی خوراک اور اس کی صحت و تندرستی کا خیال رکھیں۔ اور گاڑی کے ایندھن اور اس کی مشینوں کی صلاحیت چیک کر لیں۔
- ۲۲۔ دوران سفر و اجابت و فرائض کی ادائیگی کا خیال رکھیں اور اللہ کی نافرمانی سے اجتناب کریں۔
- ۲۳۔ سفر میں اچھے اخلاق کا مظاہرہ کریں۔
- ۲۴۔ جب کسی جگہ پڑا وہاں میں تو ایک ساتھ رہیں۔
- ۲۵۔ مقصد سفر پورا ہوتے ہی فوراً گھر پہنچنے میں جلدی کریں۔
- ۲۶۔ آنے سے پہلے اہل و عیال کو اطلاع دے دیں، اچاک نہ پہنچیں۔
- ۲۷۔ واپس ہونے پر جب اپنا شہر یا اپنی بستی نظر آنے لگے تو وہاں پہنچ جانے تک یہ دعا پڑھتے رہیں: آئُوْنَ تَائِبُوْنَ عَابِدُوْنَ لِرَبِّنَا حَامِدُوْنَ [واپس پہنچنے والے، توبہ کرنے والے، عبادت کرنے والے اور اپنے رب کی حمد کرنے والے ہیں]
- ۲۸۔ سفر سے واپس پہنچ کر پہلے اپنی قربی مسجد میں جائیں اور اس میں دور کعتیں پڑھیں۔

-
- ۲۹۔ سفر سے واپسی پر معاف نہ کریں۔
- ۳۰۔ سفر سے واپسی پر ہدیہ لے کر آنا مستحب ہے۔
- ۳۱۔ سفر سے واپسی پر لوگوں کو کھانا کھلانا مسنون ہے۔
اور مندرجہ ذیل چیزوں سے پرہیز کریں:
- ۱۔ سفر سے واپس ہو کر رات میں اپنے اہل و عیال کے پاس پہنچنے سے بلکہ صبح یا شام کے وقت پہنچیں۔
- ۲۔ تنہا سفر کرنے سے، اگر عورت ہے تو محرم کے بغیر تنہا سفر کرنا اس کے لئے حرام ہے۔
- ۳۔ سفر سے لوٹتے ہوئے سواری کی دعا اور سفر کی دعا بھول جانے سے۔
- ۴۔ سفر میں کتا اور گھنٹی وغیرہ ساتھ لے جانے سے کیونکہ ایسے لوگوں کے ساتھ فرشتے نہیں رہتے۔

آداب تجارت

تجارت حلال کمائی کا بہترین ذریعہ ہے۔ یہ باع اور خریدار کے درمیان باہمی رضامندی سے انعام پاتا ہے۔
لہذا مندرجہ ذیل باتوں کا خیال رکھیں:

- ۱۔ تجارت میں حلال و حرام معاملات کا علم حاصل کریں۔
- ۲۔ نفع اور سود کا فرق ضرور جان لیں۔

- ۳۔ شبہات والی چیزوں سے دور رہیں ورنہ زبان غلق سے آپ کا دین اور عزت و آبرود نوں محفوظ نہیں رہے گا۔
- ۴۔ اپنے تجارتی معاملات لکھ لیا کریں اور اس پر گواہ بنالیا کریں۔
- ۵۔ خرید و فروخت میں نرم پہلو اپنائیں۔
- ۶۔ دیتے ہوئے ترازو کا کائنبا الکل ٹھیک رکھنے کے بجائے تھوڑا سا جھکا کر دیں۔
- ۷۔ اگر سامان میں کوئی عیب ہو تو خریدار کو بتا دیا کریں۔

اور مندرجہ ذیل چیزوں سے پرہیز کریں:

- ۱۔ حرام اور ناپاک چیزوں مثلاً شراب، مردار، سور، بتوں اور محضموں کی تجارت سے۔

- ۲۔ کتوں کے بیچنے سے الایہ کہ شکاری کتے ہوں۔
- ۳۔ اپنے بھائی کے بیج پر بیج یعنی سودے پر سودا کرنے سے۔
- ۴۔ ناپ اور تول میں کمی کرنے سے، لیتے ہوئے بھر پور لینے اور دیتے ہوئے گھٹانا کر کے دینے سے۔
- ۵۔ فریب اور دھوکے والے معاملات سے۔
- ۶۔ کسی چیز کو قبضہ میں لانے سے پہلے ہی بیچنے سے۔
- ۷۔ کسی غیر موجود چیز کو بیچنے سے۔
- ۸۔ کئی دن تک تھن میں دودھ روک کر جانور کو بیچنے سے۔
- ۹۔ چوری کئے گئے یا ظالمانہ طور پر چھینے گئے مال کو خریدنے سے کہ اس میں گناہ کے کام میں تعاون ہے۔
- ۱۰۔ شراب بنانے کے لئے انگور بیچنے سے اور ذکیتی یا مسلمان کے قتل کے لئے ہتھیار بیچنے سے۔
- ۱۱۔ سامان بیچنے کے لئے زیادہ قسمیں کھانے سے کیونکہ اس کے ذریعہ اگرچہ مال بک جاتا ہے لیکن برکت اٹھ جاتی ہے۔
- ۱۲۔ مسجد کے اندر خرید و فروخت کرنے سے۔
- ۱۳۔ نمازوں کے اوقات میں اور جمعہ کی اذان ہو جانے کے بعد خرید و فروخت کرنے سے۔
- ۱۴۔ قیمت بڑھانے کی خاطر ذخیرہ اندازوں کرنے سے۔
- ۱۵۔ سامان کا عیب چھپانے سے۔

-
- ۱۶۔ خریدنے کی نیت کے بغیر دام بڑھانے سے یا اس کام کے لئے
دلال رکھنے سے۔
- ۱۷۔ بینکوں میں فنکس ڈپوزٹ سے۔
- ۱۸۔ سودی کاروبار سے۔

آداب قرض

قرض تنگست کے لئے ایک نعمت اور دینے والے کے لئے

باعث اجر ہے

لہذا مندرجہ ذیل باتوں کا خیال رکھیں:

- ۱۔ اگر کسی ضرورت پر قرض لینا پڑے تو ادا یگی کی پختہ نیت رکھیں۔
- ۲۔ ضرورت مند کو قرض دیا کریں اور اس سے مطالبہ میں نرمی سے کام لیں۔

۳۔ قرض لیتے اور دیتے ہوئے اسے لکھ لیا کریں اور اس پر گواہ بنالیا کریں۔

۴۔ موت آنے سے پہلے جلد از جلد قرض ادا کریں۔

۵۔ قرض کی ادا یگی اچھے اور بہتر طور پر کریں۔

اور مندرجہ ذیل چیزوں سے پرہیز کریں:

۱۔ بلا ضرورت قرض لینے سے۔

۲۔ قرض کی ادا یگی میں ٹال مٹول کرنے سے۔

۳۔ بلا لکھے اور بلا گواہ بنائے قرض لینے اور دینے سے۔

۴۔ قرض دے کر نفع حاصل کرنے سے کیونکہ ایسا نفع سود ہے۔

آدابِ مصیبت و غم

تکلیف و مصیبت اللہ کی جانب سے آزمائش اور گناہوں کے لئے

کفارہ ہیں۔

لہذا مندرجہ ذیل باتوں کا خیال رکھیں:

۱۔ مصیبت کے وقت پہلی فرصت میں صبر کریں۔

۲۔ مصیبت پڑنے پر إنا لله وإنا إليه راجعون پڑھیں۔

۳۔ ہر مصیبت پر صبر کریں اور اللہ سے اجر و ثواب کی امید رکھیں۔

۴۔ مصیبت کو گناہوں کا کفارہ اور درجات کی بلندی کا ذریعہ سمجھیں۔

اور مندرجہ ذیل چیزوں سے پرہیز کریں:

۱۔ مصیبت میں جزع فزع اور واویلاً مچانے سے۔

۲۔ نوح خوانی، تیخ و پکار، گالوں پر طما نچہ مارنے اور گریبان چاک کرنے سے۔

۳۔ اللہ تعالیٰ پر اعتراض کرنے سے اور اس کے فیصلے پر ناراضگی سے۔

۴۔ خود کشی کرنے یا موت کی تمنا کرنے سے۔

۵۔ سیاہ لباس پہننے سے یا کالی پٹی باندھنے سے۔

۶۔ زمانہ کو گالی دینے سے۔

آداب عیادت

عیادت و یکار پر سی ایک مسلمان پر دوسرے مسلمان بھائی کا حق ہے۔ اس کا اجر و ثواب اس قدر رزیادہ ہے کہ حدیث کے الفاظ میں عیادت کرنے والا عیادت سے واپسی تک جنت کے باغوں کے پھل اور میوے چتنا رہتا ہے۔

لہذا مندرجہ ذیل باتوں کا خیال رکھیں:

- ۱۔ مریض کی عیادت بار بار کریں بشرطیکہ مریض کو اس سے راحت ملتی ہو کیونکہ یہی عیادت کا مقصد ہے۔
- ۲۔ عیادت کرتے ہوئے مریض کے سرہانے بیٹھنا مسنون ہے۔
- ۳۔ مریض کے گھروں سے مریض کی خیر و عافیت دریافت کریں۔

۴۔ مریض کے بدن پر ہاتھ رکھ کر یہ دعا پڑھیں: اللَّهُمَّ رَبَّ النَّاسِ أَذْهِبْ إِلَيْكُمْ أَنْفُسَ الظَّالِمِينَ إِنَّمَا يَنْهَاكُمُ الظَّالِمُونَ لَا يُغَادِرُ سَقَمًا [اے اللہ! لوگوں کے رب، تکلیف کو دور فرمادے، تو شفا عطا فرماء، تو ہی شفاذینے والا ہے، تیری ہی شفاء شفاء ہے، تو ایسی شفاذے دے جو یکاری کونہ چھوڑے]

۵۔ خود مریض درد کی جگہ پر ہاتھ رکھ کر تین بار اسم اللہ پڑھے اور سات

بَارِيْدِ دُعَاءٍ پڑھے: أَعُوْذُ بِعِزَّةِ اللَّهِ وَفُدْرَتِهِ مِنْ شَرِّ مَا أَجَدُ وَأَحَادِرُ
[میں اللہ کی پناہ اور اس کی قدرت میں آتا ہوں اس برائی سے جو میں
پاتا اور جس سے ڈرتا ہوں]۔

۶۔ بیماری کی حکمت بتا کر مریض کو تسلی دیں اور کہیں: لَا بَأْسَ طَهُورٌ
إِنْ شَاءَ اللَّهُ [کوئی فکر کی بات نہیں اللہ نے چاہا تو یہ بیماری گناہوں
سے پاک کرنے والی ہے]۔

۷۔ مریض کو صبر اور اللہ کی تقدیر پر راضی ہونے کی نصیحت کریں اور
اسے سمجھائیں کہ بیماری کتنی ہی سخت ہو موت کی تمنا نہیں کرنی چاہئے
اور اگر تمنا کرنا ہی ہے تو ان الفاظ کے ساتھ تمنا کرے: اے اللہ! جب
تک زندگی میرے لئے بہتر ہے مجھے زندہ رکھ اور جب وفات میرے
لئے بہتر ہو تو مجھے وفات دے۔

۸۔ اگر مرض الموت ہے تو مریض کو اس کی نیکیاں یاد دلائیں تاکہ اسے
اللہ سے خوشگمانی ہو اور اسے لا الہ الا اللہ کی تلقین کریں۔

۹۔ ایسے غیر مسلم مریضوں کی بھی زیارت کریں جن کے اسلام کی امید
ہو۔

۱۰۔ مریض پر معوذات، سورت الفاتحة اور دیگر مسنون و ثابت شدہ
دعاؤں سے دم کریں۔

۱۱۔ مریض کو توحید کا درس دیں کہ شفادینے والا صرف اللہ ہے، غیر اللہ
سے شفاظلب کرنا شرک اکبر ہے۔

- ۱۲۔ میریض کو بتائیں کہ تعویذ و گندہ، منکار و پتی، کڑا اور چھلا اور گھونگا وغیرہ پہننا حرام ہے بلکہ اگر میریض ان چیزوں کو پہنے ہوئے ہے اور آپ اسے نکلو اکر پھینک دینے کی طاقت رکھتے ہیں تو ضرور ایسا کریں۔ اور مندرجہ ذیل چیزوں سے پرہیز کریں:
- ۱۔ میریض کے پاس دیر تک بیٹھنے سے تاکہ وہ خود یا اس کے اہل و عیال مشقت اور اکتا ہٹ میں نہ پڑ جائیں۔
 - ۲۔ نکلنے اور داخل ہونے میں میریض کو تکلیف دینے سے۔
 - ۳۔ میریض کے پاس بیٹھ کر سورہ یاسین کی تلاوت سے۔
 - ۴۔ عیادت میں میریض کو پھول پیش کرنے سے کیونکہ اس میں کفار کی مشاہدہ ہے۔

آداب جنازہ

موت ایک لقینی اور بحق چیز ہے نیز ایک مسلمان کا احترام مرنے کے بعد بھی باقی رہتا ہے
لہذا مندرجہ ذیل باتوں کا خیال رکھیں:

- ۱۔ وفات کے بعد میت کی دونوں آنکھیں بند کر دیں۔
- ۲۔ میت کے لئے دعا کریں۔

- ۳۔ میت کے رشتہ داروں، دوستوں اور متعلقین کو اس کے موت کی اطلاع دیں تاکہ وہ جنازہ میں شریک ہو سکیں۔

- ۴۔ میت کے قرضے ادا کر دیں اور اگر اس نے کوئی وصیت کی ہو تو اسے بھی نافذ اور جاری کریں۔

- ۵۔ میت کو غسل دیں۔ واضح رہے کہ میاں بیوی ایک دوسرے کو غسل دے سکتے ہیں۔

- ۶۔ میت کو تمیں سفید چادر و کافن پہنائیں۔

- ۷۔ جنازہ کے ساتھ خاموشی سے چلیں اور موت اور دنیا سے جدا گی کے بارے میں غور و فکر کریں۔

- ۸۔ تعزیت کے لئے یہ الفاظ کہیں: إِنَّ لِلَّهِ مَا أَخْدَأَ وَلَهُ مَا أَغْطَى

وَكُلُّ شَيْءٍ عِنْدُهُ بِأَجْلٍ مُّسَمًّى [الله ہی کا ہے جو اس نے لیا اور اسی کا ہے جو اس نے دیا اور اس کے پاس ہر چیز مقرر وقت کے ساتھ ہے]

۹۔ صلاة جنازہ پڑھیں جس کی کیفیت مختصرًا اس طرح ہے کہ قبلہ رخ کھڑے ہو کر پہلی تکبیر کہیں، رفع یدیں کریں پھر سورہ فاتحہ کی قراءت کریں پھر دوسری تکبیر کہہ کر نبی ﷺ پر صلاۃ (درود) بھیں پھر تیری تکبیر کہہ کر میت کے لئے اخلاص کے ساتھ رحمت و مغفرت کی دعا کریں۔ نبی ﷺ سے ما ثور دعائیں پڑھنا افضل ہے۔ آپ ﷺ سے ثابت ایک دعا یہ ہے: اللَّهُمَّ اغْفِرْ لِحَيَّنَا وَ مَيَّتَنَا وَ شَاهِدِنَا وَ غَائِبِنَا وَ صَغِيرِنَا وَ كَبِيرِنَا وَ ذَكَرِنَا وَ أُنْثَانَا، اللَّهُمَّ مَنْ أَحْبَيْتَهُ مِنَ الْأَحْبَابِ عَلَى الْإِسْلَامِ وَ مَنْ تَوَقَّيْتَهُ مِنَ الْفَتَوَفَةِ عَلَى الْإِيمَانِ، اللَّهُمَّ لَا تَحْرِمَنَا أَجْرَهُ وَ لَا تُضِلَّنَا بَعْدَهُ۔ (اللہی! ہمارے زندہ و مردہ، موجود و غائب، ہمارے چھوٹے و بڑے، ہمارے مردوں عورت کو بخشش عطا فرماء اے میرے مولی! ہم میں جس کو زندہ رکھا اس کو اسلام پر زندہ رکھا اور ہم میں جس کو وفات دے اس کو ایمان پر وفات دے، اے الہی! اس کے اجر سے ہمیں محروم نہ کرو رہے ہی اس کے بعد ہمیں گراہ کر۔)

۱۰۔ جنازہ کے ساتھ چل کر قبرستان تک جائیں اور مدد فین میں شریک رہیں۔

- ۱۱۔ ممکن ہو تو جنازہ کے لئے کم سے کم تین صفحیں بنائیں۔
- ۱۲۔ میت کی تدفین کے بعد اس کی مغفرت اور شبات قدیمی کی دعا کریں۔
- ۱۳۔ قبر صندوق جیسی یا الحد (بلغی) بنائیں مگر یاد رہے کہ الحد افضل ہے۔
- ۱۴۔ قبر کوز میں کے برابر بنائیں یا کوہاں نما بلند کر دیں۔

اور مندرجہ ذیل چیزوں سے پرہیز کریں:

- ۱۔ اوپرخی آواز میں رو نے دھونے، چینخ چلانے اور نوحہ کرنے سے۔
- ۲۔ میت پر مرثیہ خوانی اور قرآن خوانی سے۔
- ۳۔ یہ عقیدہ رکھنے سے کہ موت سے طلاق پڑ جاتی ہے اس لئے میاں بیوی ایک دوسرے کو غسل نہیں دے سکتے۔
- ۴۔ جنازہ ایسی چادر سے ڈھکنے سے جس میں کلمہ طیبہ یا قرآنی آیات لکھی ہوئی ہوں۔
- ۵۔ جنازہ زمین پر رکھنے سے پہلے بیٹھنے سے۔
- ۶۔ منوع اوقات میں جنازہ پڑھنے اور دفن کرنے سے۔
- ۷۔ جنازہ لے جاتے وقت پاؤ اواز بلند کلمہ طیبہ پڑھنے سے۔
- ۸۔ میت کا تین دن سے زیادہ سوگ و غم منانے سے۔ البتہ بیوی اپنے شوہر پر چار مہینے دس دن تک سوگ منائے گی۔
- ۹۔ میت کی وفات کے بعد آنے والی پہلی عید کو غم کے طور پر پرانے کپڑے پہننے سے۔
- ۱۰۔ شوہر کی وفات پر بیوی کو چوڑیاں توڑنے سے۔

آداب قبرستان

قبر آخرت کی پہلی منزل اور قبرستان ایک عبرت گاہ ہے نیز ایک مسلمان کا احترام موت کے بعد بھی قائم رہتا ہے۔
لہذا مندرجہ ذیل باتوں کا خیال رکھیں:

۱۔ موت اور آخرت کی یاد نیز میت کو دعا دینے کے لئے قبرستان کی زیارت کریں۔

۲۔ قبرستان کی زیارت کو جائیں تو یہ دعا پڑھیں: ﴿السَّلَامُ عَلَيْكُمْ أَهْلَ الدَّيَارِ مِنَ الْمُؤْمِنِينَ وَالْمُسْلِمِينَ، إِنَّا إِنْ شَاءَ اللَّهُ بِكُمْ لَا حِقُولَ أَسْأَلُ اللَّهَ لَنَا وَلَكُمُ الْعَافِيَةَ﴾ [۱] مونما و مسلمانوں کی بستی والو تم پر اللہ کی سلامتی ہو، یقیناً ہم بھی ان شاء اللہ تم سے ملنے والے ہیں، ہم اپنے لئے اور تمہارے لئے اللہ سے عافیت کی دعا کرتے ہیں]

۳۔ کسی کافر کی قبر سے گذریں تو اسے جہنم کی خوشخبری سنائیں۔
اور مندرجہ ذیل چیزوں سے پرہیز کریں:

۱۔ قبر پر بیٹھنے اور اس پر چلنے سے۔

۲۔ قبرستان میں قضاۓ حاجت (پیشتاب و پاخانہ) کرنے سے۔

- ۳۔ قبرستان میں گندگی کا ڈھیر ڈالنے سے۔
- ۴۔ قبرستان میں رات گزارنے سے۔
- ۵۔ قبرستان میں صلاۃ (نماز) پڑھنے سے۔
- ۶۔ قبرستان میں صدقہ و زکاۃ تقسیم کرنے سے۔
- ۷۔ قبرستان میں قرآن یا فاتحہ پڑھنے سے۔
- ۸۔ قبر پر پھول یا چادر چڑھانے سے۔
- ۹۔ قبر کو پختہ بنانے اور اس پر چراگاں کرنے سے۔
- ۱۰۔ مسلمانوں کو کافروں کے قبرستان میں اور کافروں کو مسلمانوں کے قبرستان میں دفن کرنے سے۔
- ۱۱۔ قبر پر اذان دینے سے۔
- ۱۲۔ قبرستان میں ہر ایک قبر کی الگ الگ زیارت کرنے سے۔
- ۱۳۔ قبر میں مدفون شخص کا وسیلہ طلب کرنے سے۔
- ۱۴۔ قبر کے پاس خشوع خصوع کی حالت میں سر جھکا کر کھڑا ہونے سے۔
- ۱۵۔ قبرستان کی زیارت کے لئے دن یا مہینہ مخصوص کرنے سے۔

بِسْمِ اللّٰهِ الرَّحْمٰنِ الرَّحِيْمِ
بِحَمْدِ اللّٰهِ

أدب إسلامية

اعداد

عبدالهادي عبد الخالق مدنی

ردہت ۹۴۷ - ۹۴۸ - ۹۴۹

